

# Ніва

ISSN 0546—1960  
ІНДЭКС 36671


**БЕЛАРУСКІ  
ГРАМАДСКА-  
КУЛЬТУРНЫ  
ТЫДНЁВІК**

№ 37 (1635)

ГОД XXXI

БЕЛАСТОК 13 ВЕРАСНЯ 1987 г.

ЦАНА 12 зл.



Від шпітэля ад вул. Ліповай.

На больш за 14 гектарах на вул. Ліповай у Гайнаўцы, пад Белаежскай пушчай, вырастаюць блокі вялікага шпітэля. Некаторыя часткі гэтага комплексу ўжо маюць выгляд гатовых будынкаў, на іншых жа праца ў разгары — тырчаць тысячы сталёных прутаў.

Галоўны будынак, дзе будуць ложка для хворых, ужо гатовы, іншыя чатыры блокі — па-рознаму. Напрыклад, блок „Д“ тынкуюцца, „В“ — у сырм стане. Адным словам, да канца пабудовы работы яшчэ многа. Тым больш, што праца не ідзе рытмічна па віне прадпрыемстваў, якія ўспаммагаюць будову гайнаўскага шпітэля. Яны адцягаюць пастаўкі абсталявання, напрыклад, можна было б заняцца заканчэннем аперацыйнага

блоку, але няма катлоў для цэнтральнага ацяплення.

Вельмі дзіўна вядзе сябе „Інсталь“ з Белаастока, які не выконвае механічнай інсталюваў у гатовым блоку і тым блакіруе заканчэнне пабудовы гэтай част-

**ГАЙНАЎСКІ  
ГІГАНТ**

кі. Справа белаастоцкага „Інсталь“ апынулася аж у міністэрстве, але і тое не памагае, бо „Інсталь“ мае сваё міністэрства, а Бельска-Падляскае будаўнічае прадпрыемства, якое будзе шпіталь, — сваё. І будзь тут ра-

зумны, калі няма згоды на вярхах.

Паводле плана шпіталь у Гайнаўцы мае быць гатовы ў 1990 годзе. Ці будзе? Напэўна большая яго частка будзе.

Найхутчэй будзе закончаны будынак-палата для хворых, гэта галоўны корпус на 272 ложка, з відам на Белаежскую пушчу і выхадам у парк, які тут таксама ў будучыні будзе пасаджаны. Даволі добра ідуць працы пры амбулаторным будынку, таксама аперацыйным і рэнтгенаўскім.

Інжынер Уладзімір Сахарчук кіраўнік будовы, павёў нас паказаць увесь комплекс будучага шпітэля-гіганта. Трэба прызнаць, што ўсё выглядае тут ім-

(Працяг на стар. 5)

## ЎДУЦЬ У БЕЛАВЕЖУ ЭКСКУРСІІ

Усё паказвае, што турыскі рух у Белаежы ізноў развіваецца. Ён заламаўся пасля ўвядзення ваеннага становішча, але потым, калі сітуацыя ў дзяржаве наладзілася, рух памаленьку пачаў ізноў разгортвацца. Лік прыезджых расце з году ў год і, хача ён яшчэ не дасягнуў узроўню другой паловы 70-тых гадоў, то ўсё-такі пастаянна да яго набліжаецца.

Белаежы да канца ліпеня г.г. наведала каля 70 тысяч чалавек, у тым ліку амаль 6 тыс. асоб з заграўняц. У параўнанні з аналагічным перыядам з 1986 г., турыстаў было больш на 3 тыс.

чалавек. Замежных жа — на амаль 1,9 тыс. асоб. Яны прадстаўлялі аж 36 дзяржаў: ГДР, СССР, ФРГ, Чэхаславакію, Францыю, ЗША, Балгарыю, Вялікабрытанію і інш. З экзатычных краін у Белаежы заглядалі жыхары, напрыклад, Малайі, Карэі, Кітая, Аргенціны, Бразіліі, Гандураса.

Школьнікі з пачатковых і сярэдніх школ састаўляюць зараз амаль 70 прац. усіх турыстаў і экскурсантаў, якія наведваюць нашу жамчужыну. Каб не моладзь, белаежскія турыскія аб'екты пуставаць б.

Што сёлета можна было ў Белаежы ўбачыць човага? Адказ вельмі просты — нічога! Нават не адчынілі паказнаго запаведніка зуброў (бліжэй мястэчка), што прадбачвалася на 22 ліпеня. Гэты запаведнік — сапраўднае гора! Яго рамантуюць ужо цэлых шаснаццаць гадоў. А колькі было тэрмінаў адкрыцця — го! го! На пальцах абедзвюх рук не палічыш. Цяпер гаворыцца: у другой палове жніўня г.г.

Турыст, які трапіць у сэрца Белаежскай пушчы, вядома,

(Працяг на стар. 3)



### ГРОШ ЦАНА ІДЭІ БЕЗ СЭРЦА

У сваім артыкуле я не буду вельмі размахвацца, а пішу на конт публікацыі М. Махнацкага „Няма ідэі — няма нічога“, змешчанай у дваццаць пятай „Ніве“. Так, гэта прыгожыя словы: ідэя, ідэалогія. Даволі зазірнуць у энцыклапедычны даведнік, у якім ясна растлумачаны гэтыя паняціі.

Кожная нацыя і кожная краіна маюць уласную ідэю і ідэалогію. І мы, беларусы, павінны мець уласную гэтак жа! Ах, колькі такіх беларусаў, якія беларусы адно на паперы, у рубрыцы дакумента, але па-праўдзе яны засталіся ідэалагічнымі бязбацькавічамі, байструкамі. Старыя з іх нават хваляцца як бы рэвалюцыйным сваім мінулым, аднак, для грошай, для важкай пенсіі, аказваецца. Прыйдзе такі, з Божае ласкі ветэран, на публічны сход і п'юе на беларускае слова, пачуўшы яго ад каго-небудзь. Гэтакаму „рэвалюцыянеру“ ўсё панскае падавай, таксама і мову „панскую“. Дык за што ты змагаўся, старэча, калі так гыркаеш, як даваенны шляхціц які?! А падсунь яму пад вочы нашу „Ніву“, дык за гэта гатовы ён на цябе ў суд палаш.

У маёй ваколцы — ведаю пра гэта добра — аніводзін дзеяч не ўплаціў хача б сімвалічную залатоўку на збудаванне таго беларускага музея ў Гайнаўцы. Сяму-таму з іх я скажаў пра гэта проста ў вочы. А яшчэ як вочы вылучылі ад дзіва нібы якога! Але няхай у той Гайнаўцы давалі б дарэмшчыну якую, дык усе яны, да апошняга, зараз жа далучыліся б і пабеглі б туды, не чакаючы аўтобуса ПКС. Пешкі дабраліся б за дарэмшчынай! Не аднаму з іх хапае адвагі выступіць перад дзецьмі ў школах у гадзінку якую ды павучаць там пра мараль ды ідэянасць. Выйдзе пасля з такой школы, у якой меў сустрэчу з вучнямі, і тухам бяжыць у краму па дэфіцытны тавар, каб накупіць па-за чаргою (размахваючы сваёй камбатанцкай кніжачкай).

Шаноўны Махнацкі! Адна ідэя, такая без сэрца, казённая, гэта аніякая ідэя, а балбатня. Нашы людзі наогул разумеюць, чаго нам не хапае, і што далей? Разумеюць ды анічога не робяць, каб было ўсё інакш з нашымі справамі. Так і Польшча даўней прапала, тая шляхецкая: усе гаварылі і пісалі, што прападае Польшча, а Польшча як прапала, так і прапала са-

(Працяг на стар. 4)





## АБ КРывАДУШНАСЦІ

Павяду сёння гутарку аб чалавеку, які з'яўляецца класічным прыкладам адной з найгоршых чалавечых рыс крывадушнасці. Колькі гэтых юдаістычных хітраных тыпаў ходзіць па свеце, якія ў любы момант могуць найгоршую няпраўду назваць праўдай і наадварот, калі толькі прыдуць да вываду, што гэта ім аплочваецца! Сумленне іх абавіраецца выключна на фундаменце з сярэбранікаў.

Пераходжу да фактаў. Была адна ўстанова і быў яе дырэктар. На працягу многіх гадоў здабыў ён вялікі аўтарытэт як у падначаленых, так і з боку ўлад. Не быў ён чалавекам маладым, але не быў яшчэ і старым. Усе называлі яго чалавекам вялікага сэрца і вялікай самаахвярнасці.

Блізка ўстановы паявіўся малады, дынамічны, амбітны чалавек. У адрозненне ад дырэктара, які не меў вышэйшай адукацыі, гэты чалавек закончыў універсітэт. Сталася так, што вельмі хутка гэты перспектывны чалавек быў назначаны намеснікам дырэктара. Першыя месяцы прайшлі ў ідылічнай атмасферы. Намеснік дзе мог, там падхваляваў дырэктара, узнімаючы высока яго заслугі. Аднак тон яго пахвал усё болей ціснуў, пакуль увогне не заглож. Заглож аднак толькі ў публічных месцах, бо калі толькі намеснік знаходзіўся сам-насам з дырэктарам, дык спяваў яму гімны і дыфірамбы. Што рабіў па-за плячыма дырэктара, пакуль што ніхто не ведаў, або ведалі толькі нямногія.

Я асабіста час ад часу бываў у гэтай установе і размаўляў як з дырэктарам, так і з намеснікам. Вельмі я быў здзіўлены, калі аднойчы, прыехаўшы ў гэтую ўстанову і застаўшы толькі намесніка, пачуў ад яго наступнае:

— Асабіста час ад часу бываў у гэтай установе і размаўляў як з дырэктарам, так і з намеснікам. Вельмі я быў здзіўлены, калі аднойчы, прыехаўшы ў гэтую ўстанову і застаўшы толькі намесніка, пачуў ад яго наступнае:

— Бада з нашым любімым дырэктарам.

— А што такое з ім? — спытаў я намесніка.

— Знайшлася нейкая свала-

та, якая яго ачарняе, кампрамітуе, даносіць на яго. Прыпісвае яму такія грахі, як безыдэнасць, кансерватызм, клерыкалізм, неразуменне характа нашых ідэй, адбіранне моладзі энтузіязму і веры, уцягванне яе ў багнун песімізму і безнадзейнасці.

Трэба сказаць, што гэта былі часы, калі ўжо досыць даўно наступіла разаблачэнне сталінскіх практык, аднак дух айца народаў яшчэ лунаў у практыцы многіх арганізацый і устаноў. Я, выслухаўшы намесніка, спытаў, куды ідуць інфармацыі такога тыпу аб дырэктары. Намеснік назваў гэтую ўстанову. Так злажылася, што я ведаў крыху шэфа гэтай высокай установы, дык сказаў намесніку, што я пайду ў гэтую ўстанову і пастараюся вывесці са зману шэфа. Вельмі мяне здзівіла, што намеснік з вялікім агнём у вачах пачаў мяне пераконваць, што ісці ў гэтую ўстанову не трэба, бо там ужо ўсё вырашана і стану рэчаў змяніць нельга. Я аднак у гэтую ўстанову пайшоў і пасля досыць доўгай размовы даведаўся, што ўсё тое, што га-

варыў намеснік — праўда. Была толькі ў яго гаворцы адна істотная няпраўда. Справа ў тым, што ўсе весткі і даносы аб рэакцыйнасці і клерыкалізме дырэктара прыносіў у гэтую ўстанову, як думаеце, хто? Скажу! — намеснік.

Я выехаў з гэтага гарадка з душэўным надломом. Прайшло некалькі месяцаў — і я зноў, на гэты раз з Віктарам Шведом, паехаў у гэтую ўстанову. На гэты раз не было ў ёй намесніка, але быў дырэктар. Увайшоўшы ў кабінет, мы ўбачылі мовна пастарэлага чалавека. Быў ён вярэзна прыбіты і сумны. Убачыўшы нас, дырэктар, як заўсёды, устаў і яго твар засвяціўся добрай усмешкай. На наша пытанне, што чуваць, дырэктар адказаў:

— Хлопчыкі, бяда! Замучыў, утантаў у гразь. Загрыз сваімі даносамі, ананімамі, фальшывымі інфармацыямі, абвінавачваннямі. Зрабіў з мяне ворага дзяржавы, праціўніка новага ладу і партыі. Выходзіць, што я нікуды нягодная ануца, якую трэ-

(Працяг на стар. 4)

## З ПАЗЕЗАКІ У БССР

„Зараз у Брыляў кватэра вялікая, добра абсталяваная. Але рэчы хай самыя каштоўныя, не маюць тут улады над людзьмі. Ніхто не напракне ні позіркам, ні словам земляка-вясковца, калі ён, забывшыся выцерці ногі, пройдзеца па дыване, пакідаючы сляды загорскай гліны... Гаспадар дома вітае зычліва, з жартамі, не падаючы выгляду, што заснуў толькі а другой гадзіне, а наперадзе напружаны рабочы дзень... Янка Брыль нібыта зусім забывае, што ён пісьмецнік, становіцца апекуном сваіх гасцей...“

Так Уладзімір Калеснік пісаў пра свайго сябра, пра Янку Брыля — выдатнага беларускага пісьменніка з сузор'я тых, чый шлях у літаратуру пачынаўся на зямлі былой Заходняй Беларусі. Прыгадаў я гэтую характарыстыку жыццёвых прынцыпаў Янкі Брыля, бо гэтыя словы красамоўна перадаюць адносіны іх аўтара таксама да ягоных гасцей, якія наведваюць кватэру Калеснікаў у Брэсце. Такое засталася ў мяне ўражанне ад кароткага, некалькігадзіннага ледзь гасцявання ў гэтага руплівага даследчыка заходнебеларускай спадчыны.

Сапраўды, і ў Калеснікаў „зараз кватэра вялікая, і добра абсталяваная“, і гаспадар з гаспадыняй строга запярэчылі, калі я пачаў у прыёмнай мадавацца са сваімі туфлямі, каб не пабрудзіць пушыстых дываноў. Асабліва пратэставала пані Зося.

— Софія Міхайлаўна вучыць студэнтаў нямецкай мове ў Брэсцкім педагагічным інстытуце, — паясніў мне Аляксандр Кавальчук. — І гэтак ужо складалася, што многія пакаленні яе студэнтаў, у тым ліку і я таксама, называюць яе „пані Зося“, а яна ўсіх нас лічыць сваімі дзецьмі.

Я не скрываў сваёй цікавасці да ўсяго, што займала маю ўвагу ў гэтым доме. Хацелася ве-

даць, як жыве слаўны прафесар.

— У матэрыяльным сэнсе я поўнаасцю абяспечаны, у мяне зарплата загадчыка кафедры, 450 рублёў у месяц, — паясніў Уладзімір Андрэевіч і тут жа з усмешкай дакінуў: — Калі б мой бацька нейкім цудам устаў з магілы і наведаў мяне тут, у Брэсце, дык натыхмястова памер бы ад уражання, бо падумаў бы, што зноў паны вярнуліся на нашу Беларусь.

Так, сапраўды, Уладзімір Калеснік з сялян, якія цяперлі нацыянальны і матэрыяльны прыгнёт ад паноў. За ім падобны лёс, як за Максімам Танкам, Янкам Брылем, Піліпам Пестраком і многімі іншымі так званымі „заходнікамі“, якім шмат цяжэй даводзілася прабівацца ў людзі, чымсьці іх усходнім сябрам па пярэ і працы. Дзеля ілюстрацыі гэтых цяжкасцей прывяду кароткі фрагмент з ужо цытаванага нарыса пра Ян-

пінку ў Бабруйску ў 1956 годзе пасяліўся ў Брэсце і стаў загадчыкам кафедры беларускай літаратуры. Апрача заняткаў са студэнтамі Ул. Калеснік сваю даследчыцкую цікавасць прысвяціў у асноўным вывучэнню літаратурна-грамадскай спадчыны пісьменнікаў „заходнікаў“ значыць, тых, якія паходзілі з былой Заходняй Беларусі. Адна з першых яго прац, якая была надрукавана ў 1959 годзе, называлася: „Паззія змагання. Максім Танк і заходнебеларуская літаратура“. Затым пайшлі даследаванні пра другіх „заходнікаў“, між іншым, пра Галыша Леўчыка, Міхася Васілька, Алеся Салагуба, Міколу Засіма і Піліпа Пестрака. Ёсць у яго кніжка „Ветразі Адэсея. Уладзімір Жылка і рамантычная традыцыя ў беларускай паззіі“, надрукаваная ў 1977 годзе. Творчасці Уладзіміра Жылкі прысвяціў ён асаблівую ўвагу. Гэты заўчасна памершы паэт, скошаны сухота-

ка асабістых нарысаў пра найбольш таленавітых сейбітаў прыгожага з круга „заходнікаў“. Кніжка называецца „Лёсам паззіі“. І сапраўды, гэта лёс аднаго паэтычнага пакалення, чый узлёт на парнасаўскія вышыні быў вельмі цяжкі і складаны. Часта канчаўся трагічна.

Калі ў адказ на пытанне: што мяне прывяло ў Брэст, гавару Уладзіміру Андрэевічу, што, між іншым, цікаўлюся я партызанскай барацьбой на поўдні Беластоцчыны, ён пачынае гаварыць пра свае вельмі багатыя партызанскія перажыванні. Плыве эпізод за эпізодам, якія толькі на фільмовую стужку пераносіць, аж мне рукі свярбляць, каб падключыць магнітафон. Аднак, за гасцінным сталом неяк не выпадае пхацца пад нос з журналісцкай тэхнікай. А цяпер шкаду ў гэтай сваёй нясмеласці, бо пасля года часу ў нататках у журналісцкім блакноце нічога ўжо зразумець не магу. Аказваецца, што з лета 1941 года Уладзімір Калеснік удзельнічаў ужо ў антыфашысцкім падполлі, а ў палове 1943 года назначылі яго начальнікам штаба партызанскага атрада. Між іншым, гэта ён павіняў у партызаны аж трох братоў Брыляў: Мікалая, Міхаіла і наймалодшага Івана.

Цікавасць гаспадара да польскіх спраў вельмі вялікая. У яго ў Польшчы пражывае многа сардэчных сяброў. І з „Нівай“ ён пастаянна сябруе, ведае творы нашых „белавежаў“, з некаторымі з іх аўтараў ужо сустракаўся, прасіў перадаваць прывітанні...

Яшчэ і яшчэ хацелася б яго слухаць. Але я ведаў, што Уладзімір Калеснік адарваўся ад неадкладнай працы, каб мяне прыняць, што час у яго вельмі каштоўны. Ды іншыя справы мяне таксама падганялі. Прадбачвалася падарожжа ў калгас „Савецкая Беларусь“, дзе старшыня — двойчы герой сацыялістычнай працы, дэпутат Вярхоўнага Савета БССР і дэлегат XXVII з'езда КПСС — Уладзімір Лявонцэвіч Бядуля. Аб сустрэчы з ім і аб справах гэтага калгаса раскажу я ўжо іншым разам.

Віктар Рудчык

## У КАЛЕСНІКА

ку Брыля. Ёсць ужо 1951 год. Уладзімір Калеснік з Янкам Брылем вандруюць на веласіпедзе па вёсках былой Заходняй Беларусі. І будучы прафесар заўважае: „Час быў нялёгкі. Вакол былых членаў КПЗБ згушчалася атмасфера падазронасці і недаверу. Давялося выслухоўваць многа скаргаў. У вёсках яшчэ не ўляглася драма калектывізацыі“.

Уладзімір Андрэевіч Калеснік нарадзіўся 17 верасня 1922 года ў вёсцы Сіняўская Слабада Карэліцкага раёна. Гэта ўсходняя Гродзеншчына, па-суседску з Навагрудкам.

— Мой дзень нараджэння, — жаргуе гаспадар, — увайшоў у гісторыю Беларусі. З 1939 года, між іншымі тостамі я ўзнямаю таксама тост і за аб'яднанне Усходняй і Заходняй Беларусі, — паясняе прафесар.

Пасля вайны закончыў ён філалагічны факультэт Мінскага педагагічнага інстытута імя М. Горкага і пасля кароткага пры-

мі на 33 годзе жыцця, а яшчэ на год раней вымушаны пасяліцца аж у Кіраўскай вобласці, займае ўвагу сваім талентам і трагічным лёсам.

Гаспадар сцягнуў рукою да паліцы з кніжкамі. Дарэчы, кніжкі і карціны, якія ён сам маляваў — гэта два найважнейшыя элементы ўнутранага дэкору прасторнага памяшкання пані Зосі і пана Уладзіка. У яго руках апынулася невялікая кніжачка ў палатняным пераплёце: „Уладзімір Жылка, „Пожні“. Гэтыя каласкі паэтычнага таленту свайго земляка Ул. Калеснік працавіта пазбіраў, папярэдзіў грунтоўным уступам і, дзякуючы спагадлівасці Мінскага выдавецтва „Мастацкая літаратура“, паслаў іх жыць між людзей. Інакш прапалі б беспаваротна. Кніжка нядаўна выйшла з друку. Год яе выдання 1986. Другая — гэта тоўстая падборка, на звыш 500 старонках, ягоных строга дакументальных ды адначасова глыбо-



## СУСТРЭЧА Ё АЎГУСТОВЕ

Быў я ў горадзе Аўгустове ў адпачынку і, ведаючы, што існуе тут гурток Беларускага таварыства, пазваніў яго старшыні, Пятру Германюку. Ён запрасіў мяне ў свой гаспінны дом, у якім усё Беларуска пахне.

Аўгустоўскі гурток невялікі, усяго з васьмі членаў, бо беларусаў у гэтым горадзе няма. Трохі беларускіх традыцый можна знайсці, зрэшты, беларуская народная мова сягае сюды, да паўднёвых узбярэжжаў Аўгустоўскай пушчы, да канала. Калісьці была яна жывою і каля вялікага возера Вігры, бо каланізаваныя лесавых пустак ішла ад Гродна. Тут недзе, у гэтых лясах, быў у паўстанні Францішак Багушэвіч, першы наш вялікі нацыянальны паёт новага часу. Яго і паранілі недзе тут, і хаваўся ён паблізу, відаць, на неведомым хутары...

Так што тутэйшыя беларусы не павінны адчуваць сябе нейкімі эмігранцкімі сіротамі, бо і

тут ёсць сляды беларускай культуры. Трэба аўгустоўскім беларусам змагацца за іх захаванне. Была вёска Піяўна Руске, а нядаўна перарабілі яе назву на Піяўна Вельке. Чаму і каму гэта было патрэбна? Гэта ж маральнае бандыцтва! Падобных перайначанняў тут больш.

Старшыняю аўгустоўскага ГС у з'яўляецца Валік Ванькоўскі з Белаежы. Ён добра кіруе ўстановай, яго ГС стаў найлепшым у Сувалкаўскім ваяводстве і атрымаў высокую грашовую ўзнагароду. Калі б было ў мяне болей часу, то я, пэўна, яшчэ не ў адным месцы напатаў бы нашага беларуса... Мяне зацікавіў этнаграфічны музей, у якім гаспадарыць Войцех Батура. Ён сумленна захоўвае беларусамоўныя назвы экспанатаў з навакольных вёсак і рыбацкіх выселкаў. Не прыдумвае польскай назвы ўсякім „радзюжкам“, „рэзгінам“, „таўкачам“ і г.д. Сумленны з яго чалавек і не адно добрае мог бы гэты паліак учыніць Беларускаму таварыству тут.

У фірме „Рух“ запытаў я, дзе можна купіць у горадзе „Ніву“. Адказалі мне, што „Ніву“ прадае кіёск на вуліцы Канапіцкай, і нават вядома, хто яе тамка купляе, менавіта... Пятро Германюк. І яшчэ нехта купляе нашу „Ніву“ ў кіёску над Аўгустоўскім каналам. А гурток жа БГКТ налічвае васьмёх свядомых беларусаў, дык што мне думаць пра іх свядомасць...

У Аўгустове адбываюцца праваслаўныя багаслужбы, час ад часу адслужваць якія прыязджае з Белаежы святар Мікалай Каліна, пачывы, але не вельмі каб энергічны беларус. Я, будучы ў сваім асяродку адпачынку, даў публічную аб'яву не толькі на конт беларускіх справаў, але і тае багаслужбы. І што вы думаеце, маімі аб'явамі ма-



Жонка Пятра Германюка, Уладзіслава, калі мы пайшлі рабіць парадкі на могілках савецкіх салдатаў.

сава зацікавіліся адпачываючыя тут паліакі са Шлёнска, а беларускія людзі мала падзялілі не пахаваліся ад такога публічнасці. Аўгустоўскую царкоўку ўпрыгожыў разьбяр-аматар Іван Вайцюк, родам з Кляковіч, які з жонкай Лідзіяй асеў тут жыць па вайне. Яму дзякаваў за гэта сам уладка Савва, уручыўшы пахвальнае пісьмо.

У суботу неяк уключыў я ў сваім пакоі беларускую радыёперадачу Праховіча з Белаежы, дык здарылася малая сенсация: з'явіліся да мяне людзі, з якімі я разам адпачываў, і пачалі прызнавацца, што і яны... беларусы. Во, калі адвага прыйшла да іх!

Мая пабыўка ў Аўгустове закончылася прыгожым вечарам у доме Уладзіслава і Пятра Германюкоў. Нагаварыліся мы ўдасталі, пра ўсё нагаварыліся...

Андрэй Гаўрылюк  
Фота аўтара

## ПОГЛЯДЫ

### НЕ ПАМЯТАЮЦЬ, БО НЕ ХОЧУЦЬ

Ідучы вёскаю, раптам пачуў я, як ад хаты Таклюсі далятаюць дзіўныя гукі. Думаю, давай я зайду туды і пагляджу, што там робіцца...

Пастукаў я ў дзверы і, пачуўшы „проша“, пераступіў парог. Угледзеў я цётку Таклюсю, як сядзіць яна ў пасцелі, абaperшыся на падушкі, і слухае радзёпрыёмнік. Я ўсё зразумеў. „Богу дзякаваць“, кажучы, прывітаўшыся. І далей:

— Весела ў вас, а мне здалося на вуліцы, што хтосьці плача...

— А чаго мне плачаць? — адказала Таклюся, як бы запытаўшы. — Во, дастала я паперу з таго ЗУСу і не ведаю, што ў ёй напісана, пэўна, рэнтгэн падбавілі, бо ўсім падбаўляюць... Вазьміце, прачытайце яе вы і растлумачце мне, дурной бабе.

Таклюся гаворыць мне „вы“, таму я гавару на яе „цётка“, хоць старэйшая яна за мяне ўсяго на чатыры гады. Але так мы шануем. Узяў я ў рукі тую паперыну, чытаў яе, чытаў, аж пакуль зразумеў усе тыя рубрыкі і кажучы:

— Дадалі вам тысячу дзвесце злотых. Можнае жыць цяпер на шырокую нагу, але, во, прачытаю вам, цётка, што тут пішучы у заканчэнні.

Так я ёй сказаў. І прачытаў тое ЗУСаўскае прывітанне:

„Карыстаючыся нагодай, зычым Вам добрага здароўя, асабістай і сямейнай памыснасці. З павагай да Вас — ЗУС“.

— Во, цётка Таклюся, прычкакалі часоў якіх. Штогод падбаўка і яшчэ зычаць усяго добрага, каб мы доўга жылі і півілі. Во колькі добра навалілася на нас усё роўна што бяды калісьці!


...Я ўсё гаварыў і гаварыў, ажно заўважыў, што Таклюся чамусьці не падзяляе майго энтузізму. Яна, урэшце, загаварыла, што ёй і даўней няблага жылося. Я ўжо і не прычэў ёй, бачачы, што гэтым яна хоча сказаць нешта важнейшае. Пераканаць яе я не пераканаю, а сам я добра ведаў, як ёй жылося даўней: не была цётка Таклюся панскага роду, не сядзела ў маентку, наадварот, голад, холад і паморак цяглі, нагаварвалася, як і цялае наша пакаленне міжваеннае.

Нарадзілася яна сёмай у беднай хаціне. Зямліцы тае было ў яе бацькі, праўда, па палосцы ў кожную руку, але палоскі былі такія, што каб сабака лёг упоперак, то хвост яго ўжо накрыў бы мяжу. Каб пражыць так, дык трэба было цялае жыццё прып'явацца каля багатых гаспадароў, ад цямна да цямна, ўроблівацца за кошык бульбы альбо місачку круп. Пайшла замуж яна беднаю, не мела пасагу, а тут дзеткі пасыпаліся, ні многа ні мала — штогод па дзіцяці. Усякага ліха хліснула яна яшчэ і да замужжа свайго, а што пасля зажыла то і гаварыць пра тое цяжка, язык не варочаецца.

(Працяг на стар. 5)

ПІРА  
13.IX.1987 г.

3



Даўнія праваслаўныя могілкі ў Аўгустове.

## ЎДУЦЬ У БЕЛАВЕЖУ ЭКСКУРСІІ

(Працяг са стар. 1)

хоча чагосьці даведацца аб прыродзе, аб самой Белаежы ці іншых навакольных пасёлках. І калі ён не нойме экскурсавода (за якога трэба плаціць 2,4 тыс. злотых), то не даведаецца нічога. Ужо другі сезон няма ў продажы ні даведніка, ні фальдэра. А з картай пушчы яшчэ горш — яе няма ўжо тры сезоны. Асобам, адказным за турыстычную інфармацыю ў ваяводстве, трэба было б спусціць штаны і добра высветліць на задніцах розгаты. Гэта проста скандал! З пантоўкамі крыху лепш, але ўсё-такі турысты наракаюць, што няма вялікага выбару. І, бадай, маюць рацыю. Зубры, лясныя конікі і некалькі гістарычных аб'ектаў — гэта надта мала. А столькі цікавага ў пушчы ёсць! Ці ж не бачаць гэтага людзі, якія супрацоўнічаюць з пантовачнымі выдавецтвамі?

Пра белаежскія сувеніры многа не распытаеш. Адна тандэта! Што з вамі, народныя ўмельцы! Дошчачку з наклееным здымкам папы рымскага турыст купіць у Чонстахове. Калі ўжо не можаш прыдумаць штосьці іншае — наклеіце пантоўку з зубром! Тандэта-тандэ-


тай, але турыст прынамсі не будзе потым задумоўвацца, дзе ён такое барахло купіў.

Экскурсіі, якія наперад заказваюць у Турыстычным бюро ПТТК у Белаежы наведванне пушчы, не маюць потым ніякіх клопатаў. Бюро гарантуе экскурсавода (дзеянчае іх каля 90), харчаванне і начлег. Той, хто хоча зрабіць сабе прыемнасць і праехацца брычкай па пушчы, таксама павінен звярнуцца ў ПТТК. Кошт гэтай прыемнасці адносна невялікі — ад 2,1 тыс. зл. да 2,5 тыс. зл. (даўжэйшая траса). Можна заказаць і вогнішча ў Старой Белаежы. Яно каштуе 2,2 тыс. зл. А хто захоча, каб яшчэ паіграў гарманіст, павінен

выцягнуць з кішэнкі наступныя 2,5 тыс. зл. Даклад з дэманстраваннем дыяпазітываў (найчасцей займаюцца гэтым Чэслаў Аколаў і Эва Вьесмулэк) каштуе 2,4 тыс. злотых.

Сёлетні турыстычны сезон у Белаежы павольна заканчваецца. У верасні будзе яшчэ трохі пісканіны, але не такой, як у чэрвені, ліпені ці жніўні, калі на працягу месяца пераз мястэчка праходзіць звыч 20 тыс. чалавек. А ў кастрычніку, калі пушча зайграе дзесяткамі колераў, калі вачэй не алаверш ад краявідаў, мала хто сюды і загляне! Ці ж гэта не парадокс!

Пётр Байко  
Фота Артура Дамашэвіча



У Старой Белаежы можна і патанцаваць.



(Праця са стар. 1)



праўды. І колькі трэба было на-  
тугі наступным пакаленням,  
каб яе ажывіць і вярнуць на  
свет Божы!

Мікалай Панфілюк

## ЯК ПАЧАЛОСЯ, І ЯК СКОНЧИЛАСЯ

У трыццаціх „Ніве“ змешча-  
на адгалоска Уладзіміра Юзвю-  
ка, якая датычыць беларускай  
гimназіі ў пасляваенным Бела-  
стоку.

Хто быў стваральнікам гэтае  
гimназіі? Зараз пасля ўступлен-  
ня савецкіх войск у сорак чап-  
вертым годзе, з'явіўся ў маёй  
кватэры В. Субоцін. Ён прый-  
шоў са справай, якую прадста-  
віў так: трэба стварыць бела-  
рускія гimназію і пачатковую  
школу ў Бела-стоку. Патрэбны  
будынак. Я запрапанаваў пусты  
будынак на вуліцы Кіеўскай. І  
мы, ён і я, не адкладваючы,  
пайшлі аглядзець той будынак.  
Субоціну спадабаўся. Пачалі  
старанні накіраваць аднаведнага  
абсталявання для вучобы. За гэ-  
та ўзяўся я сам, арганізаваў  
брыгаду майстроў (сталароў і  
маляроў), раздаваў матэрыялы.

Адміністрацыйныя справы, у  
тым ліку легалізацыю школы,  
прыняў на сябе В. Субоцін.

Спатрэбілася каля дзесятка  
майстроў, каб у хуткім часе на-  
рабіць столькі парты, прытым  
бясплатна. Усе яны згадзіліся  
зрабіць іх для беларускай шко-  
лы, за што яшчэ раз ім дзякую  
тут! Дакладна калі была адчы-  
нена гimназія — не памятаю.  
Памятаю, што сакратаркай ста-  
ла ў ёй былая гimназістка ві-  
ленскай Беларускай гimназіі  
Тацяна Лукашук, пасля за-  
мужжа — Лашэвіч. На сходзе  
бацькоў выбралі мяне старастай  
бацькоўскага камітэта, а Людмі-  
лу Скіпетраву — сакратаром.  
Трох іншых членаў камітэта я  
ўжо, на жаль, не памятаю. Рабо-  
ты мы мелі мноства, усё давала-  
ся цяжка, перашкаджалі і асо-  
бы, непрыхільныя нашай гimна-  
зіі, школе. Нямаючы перавагі па-  
трацілі мы на перамаганне па-  
ціцы школьнай куратары ў Бе-  
ла-стоку, якая лічыла, што трэба  
ліквідаваць урокі на беларус-  
кай мове. Асабліва дамагаўся  
гэтага куратар Красоўскай. Былі  
мы даволі адзінокія. Тыя, якія  
маглі б рэальна падтрымаць нас  
у канфрантацыі з беластоцкай  
кураторыяй, сядзелі ціха, баялі-  
ся быць абвінавачанымі ў на-  
цыяналізме. Гэтыя людзі толькі  
пасля бессаромна хваліліся сва-  
ім беларускім нібы-змагарствам  
і выдавалі сябе вялікімі белару-  
самі. Але тады...

У сувязі з той драматычнай  
сітуацыяй, у якой апынуліся  
гimназія і пачатковая школа  
пры ёй, я на пасяджэнні баць-  
коўскага камітэта выступіў з  
прапановай, каб усе мы падалі-  
ся ў адстаўку.

Пра далейшы лёс гэтай Бела-  
руска-рускай гimназіі і Пача-  
ковай школы ў Бела-стоку ўсім  
вядома.

Кастусь Сідаровіч, Бела-сток.

ВІКТАР ШВЕД У „ЛіМе“

Як паведамляе „Літаратура і  
мастацтва“, па запрашэнні Саю-  
за пісьменнікаў Беларусі, у рэс-  
публіку прыехаў і знаходзіцца  
ў Доме творчасці „Іслач“ Віктар  
Швед. Мінскі тыднёвік зрабіў з  
нашым паэтам інтэрв'ю і змяс-  
ціў чатыры ягоныя вершы. ЛіМ  
у іншай публікацыі адзначае  
таксама выступленне Віктара  
Шведа на свяце, прысвечаным  
Вінцэнту Дуніну-Марцінкевічу,  
якое адбылося ля вёскі Малая  
Людзінка Валожынскага раёна.

## УСЮ НОЧ ПРА БЕЛАРУСЬ

У нядзелю, 19 ліпеня, я аку-  
рат ганяўся за сваім быдлам на  
пасішчы за вёскай, калі ўба-  
чыў, што хтосьці ідзе ў мой бок.  
Па паходцы і выглядзе я здаў-  
ку пазнаў Сакрата Яновіча. Мы  
разгаварыліся і я з прыемнасцю  
заўважыў, што Яновіч навілет  
ведае наша гаспадарскае жыц-  
цё-быццё. Я паказаў яму сваё  
поле і лес, статак жывіны і бу-  
дынкі. Пры нагодзе падыскава-  
лі, што і дзе лепей будзе зра-  
біць, пасеяць або выгадаваць  
дабудаваць. Агледзелі і хатнюю  
бібліятэку, і з сям'ёю пагавары-  
лі.

Пад вечар Сакрат Яновіч меў  
сустрэчу са студэнтамі, якія на-  
ладзілі турыстычны паход  
„Бацькаўшчына“, закончыўшы  
яго ў нашых Дубічах Царкоў-  
ных. Яны расклалі вогнішча над  
недалёкім Бахматоўскім возе-  
рам. Сакратавае выступленне  
выклікала ажыўленую дыску-  
сію, у час якое гаварылі не толь-  
кі студэнты, але і тутэйшыя лю-  
дзі, што насходзіліся. Шчырая і  
надзвычай цікавая размова пра-  
цягвалася праз усю ноч аж да  
світання. І мой сын быў там, і  
потым няраз расказваў дома пра  
пачутае на сустрэчы. Дыскаута-  
валі, трохі спявалі і зноў  
дыскатавалі, а пачынае рэ-  
ха даносіла да Дубічаў  
— і спевы і галасы больш  
бойкіх дыскатантаў. Нашы  
беларускія справы такія, што  
іх і за ўсе ночы тыдня не  
абмяркуеш! Добрая была гэта  
імпрэза, патрэбная і разумная.  
Дзякуючы ёй шмат што зрабі-  
лася больш ясным, зразумелым.

Мікалай Панфілюк

## ПРЫКАЗКІ

Добрая слава даражэй багац-  
ця.

\*

Крывога дрэва не выпраста-  
еш.

\*

Лепей на свет не радзіцца, як  
ліхім чалавекам быць.

(Працяг са стар. 2)




ба выкінуць на сметнік.

Віктар Швед пачаў пытаць,  
каго дырэктар мае на думцы, і  
той адназначна адказаў: намес-  
нік.

Мы, як маглі, так пацяшалі  
дырэктара, хаця ведалі, што вы-  
нік нашай папехі вельмі слабы.

Калі мы выйшлі ад дырэкта-  
ра, Віктар Швед, моцна ўзруша-  
ны ўсёй справай, сказаў, што  
мы павінны пайсці ва ўстанову,  
ад якой залежыць лёс дырэкта-  
ра і яго намесніка. Я Віктара ад-



Палац Браніцкіх у Бела-стоку. Мал. Уладзіслава Петрука.



## КАРОТКАЯ РАДАСЦЬ

На Бела-стоцкім сёння ўжо  
16 тысяч пенсіянераў. Адным з  
іх з'яўляецца Мікалай Пучко,  
нумар пенсіі якога 10017190491.  
Кожны месяц пісьманосец пры-  
носіць яму 11010 зл. Праўда,  
гэтыя дзесяць ён ужо адпускае  
пісьманосцу. І вось жыве так  
чалавек як можа. Так плануе ён  
свае выдаткі, каб хапіла на яду,  
ды яшчэ каб крышку засталася  
на іншыя патрэбы. Часамі зай-  
здросціць тым, якія маюць ме-  
сячную пенсію 50 і 60 тысяч, а  
ёсць і такія сярод яго знаёмых.

У месяцы жніўні б.г. пісьма-  
носец не прынёс яму пенсіі, а  
прынёс паведамленне, каб сам  
з'явіўся за ёй на пошту, паколь-  
кі сума грошай вялікая —  
428510 зл. Пайшоў Мікалай Пуч-  
ко і атрымаў прысланыя яму  
вялікія грошы.

— Можна нешта выраўналі, мо-  
няправільна налічылі суму, калі  
ён адыходзіў на так званы за-  
служаны адпачынак, а цяпер  
прышла кампенсацыя за ўсе га-  
ды, — так па-рознаму думаў ён,  
але хадзіў задаволены і што  
нейкі час вымаў кучу грошай,  
усё пералічваў іх ды пераліч-  
ваў.

Праўда, паяўлялася думка і аб  
тым, што нейкая пані ў ЗУСе  
памылілася. Але яму ж казалі,  
што ў ЗУСе пенсіі налічвае лю-  
дзям камп'ютэр, а ён дакладны.

Праз нейкі час прыйшло яму  
ізноў паведамленне. На гэты  
раз яго прасілі высніць, чаму  
ён атрымоўвае так многа пенсіі.  
І калі сталі высняць, высвет-  
лілася, што гэта камп'ютэр па-  
мыліўся і менавіта дзякуючы  
яму Мікалай Пучко мог парада-  
вацца, хаця нядоўга, такой вялі-  
кай сумай грошай.

Ну што ж? Трэба грошы вяр-  
таць назад. Дзяржаўныя грошы  
ніколі не прападаюць.

Кароткая была радасць Міка-  
лая Пучко ў месяцы жніўні.

(мх)

вёў ад гэтага намеру, гаворачы,  
што я ўжо там быў і што ісці  
другі раз не трэба, бо там ве-  
раць намесніку.

Ну, а цяпер фінал. Дырэктар  
неўзабаве адышоў на раннюю  
пенсію, і дырэктарам установы  
стаў намеснік. Былы дырэктар  
пажыў ужо нядоўга і даволі  
хутка памёр. І тут узыходзім на  
вяршыню крывадушнай гары.  
Над магілай былога дырэктара  
прамаўляў новы дырэктар. І як  
прамаўляў?! Тыя, што там былі,  
акрэслілі гэта так:

— Аж рваў зямлю, амаль ры-  
даў і гаварыў, што былы ды-  
рэктар быў чалавекам высокай  
ідэйнасці, што характарызаваў-

ся прагрэсіўнасцю, што разумев  
характэр нашых дзён, што ўлі-  
ваў усім у сэрцы аптымізм і  
веру ў нашу сістэму.

Адным словам, гаварыў усё,  
поўнацю адваротнае ў параў-  
нанні з тым, што раней даносіў  
на дырэктара.

Мне здаецца, што калі б бы-  
ла на свеце справядлівасць,  
дык былы дырэктар уваскрос-  
бы, а новы споўз бы ў магілу.  
Так аднак не сталася. Новы ды-  
рэктар жыве да сёння, хаця ўжо  
не працуе дырэктарам. Змяніў  
працу і нават горад. Сустрэкаю  
яго і бачу, як з дня на дзень  
павялічваецца ў яго крывадуш-  
насць.

Алесь Барскі



## АЗЯРАНЦЫ СЯДЗЯЦЬ БЕЗ ХЛЕБА

У Вялікіх Азяранах, што ў Крыноцкай гміне, перасталі прадаваць хлеб у краме і зачынілі краму, бо „краміха“ кінула работу. І ў гэтай гаспадарскай мясцовасці людзі завялі ад бяжэліцы: свой трэба пячы, а як пячы яго, калі даўно ўжо перасталі і маладыя гаспадыні не вельмі ведаюць, з чаго пачынаць пячэнне... Азяранцы не пахварэлі на паноў, так сказаць пра іх нельга. Яны, звычайна, былі ўжо ўвеклі да крамянага хлеба, бо чаму ж гэта вясковым бабам мае быць горш, чымсьці „меставым“? Бяруць азяранскія мужчыны мяшкі і едуць або ідуць купляць хлеб у Крушыніны або і ў Крынікі (дзесяць кіламетраў дарогі). А што будзе, калі „заколле авёс“ і крушынінскі або крыноцкай „краміхам“? Тады хоць ты запрагай каня ды едзь усю ноч вазам аж у Беласток з чыстымі гнаўкамі па хлеб той...

Можна, крыноцкі ГС раду якую ўчыніць, пашкадуе галадаючых азяранцаў? Хоць наўрад ці гэта ён зробіць. Азяраны, бачыце, — вёсачка малая, а людзей у ёй яшчэ менш, чым апусцелых хатаў, і таму даход з азяранскай крамы зусім мізэрны, проста чысты дэфіцыт.

Нямаш паратунку — трэба перапраسیць дзежы бабчыныя і цешчыныя, і самім брацця пячы хлеб, як здавён-даўна.

(с)

## ЦЭНЫ ЗАМЕСТ ПАРАДКУ

Рост цен у нашай краіне — гэта ўжо нешта быццам бы нармальнае. Тавары ўсё даражэйшыя, што зусім не значыць — лепшыя, наадварот, часам нават горшыя. Той, у каго ёсць дома тэлефон, купляе і тэлефонную кніжку, за якую трэба даць чатырыста злотых. Але што з яе, калі яна проста ў руках распадаецца!? Тое ж і з іншымі кніжкамі, напрыклад, пра жывёлагадоўлю, выдадзеную ў мінулым годзе (каштавала больш паўтысячы і, хоць памянлі мне яе, другая аказалася гэтак жа безнадзейна зроблена).


Ехаў я цягніком у Слупск, далёкая дарога. Білеты цяпер не танныя. Калі хочаш сядзець, а не стаяць усю дарогу, трэба надоўга да ад'езду цягніка быць ужо ў вагоне. А ў дарозе такі гвалт ды сумятня, што і не апішаш таго, слоў не хопіць. Прытым брудна і смуродна. Неяк даселі ў Гданьску замежныя турысты і не маглі яны надзівацца, як гэта можна так, у такіх умовах, падарожнічаць!? Ім здалося ўсё гэта варварствам ды лікасію. І пыталі, чаму ж мы плацім так многа за білеты?

В. Семянюк

## КАВАВАКА

### Начныя кашмары

Начныя кашмары сняцца прыкладна тром працэнтам дзяцей ва ўзросце ад года да 14 гадоў. У дарослых яны бываюць радзей. Страшны сон працягваецца 1-3 минуты, і яшчэ 5-10 мінут патрабавання, каб чалавек поўнасна прачнуўся і ўсвядоміў, што ўсё жахі толькі сніліся.



Від шпіталя ў ліпені бігучага года ад фронту.

(Працяг са стар. 1)

## ГАЙНАЎСКІ ГІГАНТ

пануюча! Месца выбралі прыгожае, чыстае паветра і сам шпіталь спраектаваны цікава.

Улады Гайнаўкі працуюць

добра, дбайна. Горад расце і становіцца прыкладам гаспадарлівасці і ініцыятыўнасці. Тут, на будове шпіталя, нам гавораць, што і ініцыятыва пабудовы гэтага вялікага шпіталя ў Гайнаўцы належыць Юрыю Панасюку, які тады, некалькі гадоў таму

назад, быў першым сакратаром Гарадскога камітэта ПАРП і разам з начальнікам горада Станіславам Кастэрам вывелі горад на новы ўзровень яго развіцця. Сучасны шпіталь таму добры прыклад.

(вв)

Фота Я. Чэрнякевіч

## Вынаходніцтва

## „УНІТРА-БІЯЗЭТ“

Эксперты прыйшлі да вываду, што страты, вынікаючы з розніцы сусветнага і нашага, краёвага ўзроўню якасці вырабаў, дасягаюць аднаго більёна злотых. Цяжка сабе нават уявіць гэту цыфру з 12 нулямі. Значыць, неабходна змагацца за якасць прадукцыі на прадпрыемствах. А гэтаму якраз спрыяе вынаходніцтва. Дзякуючы яму ўдасканальваюцца машыны, ашчаджаецца сыравіна і энергія. Гэта найлепшы і адзіны шлях развіцця прадпрыемстваў, павелічэння іх высаканкаснай вытворчасці.

Вынаходніцтва і рацыяналізацыя дае вялікія эканамічныя эфекты на Беларускай прадпрыемствах вузлаў тэлебачання „Унітра-Біязэт“. А вось найважнейшыя факты тэхнічных навінак, уведзеных у прадукцыю:

1. Аснашчэнне месца працы для кантролю і канчатковай рэгуляцыі — удасканаліла рацыяналізатарская брыгада пад кіраўніцтвам інжынера Збігнева Вохны. Увядзенне яго ў пра-

дукцыю ліквідавала неабходнасць куплі гэтага абсталявання ў II плацежным абшары. Эфект рэалізацыі гэтага праекта даў суму 70 млн. зл.

2. Дазвульнік плаўкі клею, рацыяналізаваны калектывам. Уладзімір Міклашэвіч, Ежы Борысь, Збігнеў Вохна, даў прадпрыемству больш 7 млн. зл. эканамічных эфектаў.

3. Намотвальнік катушак гарызантальнага адхілення аўтарства Юзэфа Таўдуля, Войцеха Буракоўскага і Яраслава Сушкі даў 18 млн. зл. ашчаднасці.

4. Змяніннем матэрыялапаглынальнасці трансформатара TP-021 Лех Лагунёнак зрабіў ашчаднасць на 3 млн. зл.

5. Вітальд Пракаповіч, Андрэй Керуса і Вагуслаў Устаха сваім вынаходніцтвам далі прадпрыемству больш 20 млн. зл., а Ян Анджэях — 10 млн. зл.

За гэтымі сухімі дадзенымі крыніца вялікія справы тэхнічнага прагрэсу „Унітры-Біязэт“ павелічэнне яе даходаў і даходаў дзяржавы.

(мх)

## ІНСТРУМЕНТАЛІСТЫ ЧАРОМХІ

Гэты вакальна-інструментальны калектыв называецца „Авэрэ“. Ён ужо 15 гадоў працуе пры клубе „Калеяж“ у Чаромсе.

Актыўны, добры калектыв. Удзельнічае ў конкурсах беларускай і савецкай песні, у аглядах маладзёжнай песні, у ім-

прэзах, арганізаваных у гміне. Заваяваў многа ўзнагарод і дыпламаў.

Склад калектыву: Андрэй Шыманюк, Сцяпан Лагвінюк, Мікалай Каравай, Міхал Нядзвецкі, Віктар Леанкевіч.

Фота Тамары Кердалевіч



(Працяг са стар. 3)

## ТОПЛЯДЫ

Успамінае суседка: пайшлі ў маёнтка бульбу выбіраць, у капанне асенняе. Ну, пайшлі, а выбіральнікаў тых проста плойма! Цівуну цётка Таклюся ў нечым не прыйшлася да спадабы, нібы ў „лонскі рок“ бульбіны за ёю знаходзіў ён, нячыста выбіраў яна, так сказаў той аканом... Не прыняў яе выбіраць бульбу, адправіў. Пайшла Таклюся, плачучы, бо нават тыя пяцьдзсят грошай, што маёнтка плаціў за цэлы божа дзень страшнае працы ў асеннім халодным полі, былі грашмі не абы-якімі нашай галоце: за пяцьдзсят грошай можна было купіць пяць карабоў запалак, паўдзсятка! І гэта за столькі работы, слухайце вы мяне, маладыя няперашні! Якая тады магла быць салодасць у жыцці Таклюсі!

Але настаў новы, цяперашні ўжо час, і папрадалі з курных хат жабрацкія торбы, людзі ажылі, пачалі не толькі наядца, але і напівацца (бедны рэдка меру ведае, калі да дабрабыту дападзе, таму і анекдотаў столькі пра гэтую ненадасць). Мяне здзіўляюць не столькі анекдоты тыя, колькі сённяшняе бяспамяць у некаторых галовах нахонт проста быдлага даўней жыцця нашага чалавека! Гэта сапраўды здзіўна, і не ў аднае Таклюсі такая бяспамяць. Думаю сабе так: людкове памятаюць, аднак, тое ганебнае існаванне ў слязах і пагардзе, але не хочуць прызнавацца да таго, нават самі перад сабою. Кожны хоча быць лепшым, ніхто не будзе ганарыцца, што жыў, як жабрак які. Які ж гэта гонар?

І гэта адна з нібы-таямніц таго, чаму так хутка прападае беларуская мова ў людзей, бо мова гэтая не была моваю паноў і фабрыкантаў, а моваю бядоты і галоты яна была. Цяпер усе сталі панамі пры грашах, а гэта і ставіць крыж на беларускай культуры. Хоць супроць паноў рэвалюцыя была, і дзякуючы ёй мы добра жывем.

К. П.



# НАМ АДКАЗВАЮЦЬ

Odpowiadając na notatkę prasową zamieszczoną w „Niwie” nr 30 z dnia 26 lipca w sprawie braku nawozów mineralnych i środków ochrony roślin uprzejmie informuję:

1. W planach zaopatrzenia rolnictwa w nawozy mineralne i środki ochrony roślin, Wydział Rolnictwa, Gospodarki Żywnościowej i Leśnictwa traktuje priorytetowo przedkładane przez Wojewódzki Związek Rolniczych Spółdzielni Produkcyjnych zapotrzebowanie na pełne zaopatrzenie poszczególnych spółdzielni we wspomniane środki produkcji.

Biorąc to pod uwagę również Spółdzielnia w Pawlach nie powinna odczuwać braku ani nawozów, ani środków ochrony roślin.

2. Stwierdza się, że w zakresie nawożenia mineralnego Spółdzielnia w Pawłach pomimo zaleceń nie składała w roku gospodarczym 1986/87 zamówień handlowych do WZGS „Samopomoc Chłopska” na dostawy pełnowagonowe, a zaopatrywała się w nawozy mineralne w Gminnej Spółdzielni w Zabłudowie na ogólnie przyjętych zasadach. Spowodowało to, że w wyniku nierzetliwej realizacji dostaw nawozów przez przemysł chemiczny oraz nadmiernego wykupu niektórych asortymentów przez rolników indywidualnych na skutek planowanej podwyżki cen, rzeczywiście wiosną br. wystąpiły okresowe braki saletry amonowej, saletrazaku, mocznika oraz fosfo-

ranu amonu i polifoski, co zaważyło na prawidłowym zaopatrzeniu we wspomniane nawozy również Spółdzielni w Pawłach.

3. Nie można przyznać racji spółdzielcom o notorycznym braku dostatecznej ilości nawozów mineralnych ponieważ wojewódzki plan w zakresie gospodarki nawozowej co roku jest wykonywany, w tym również i w rolniczych spółdzielniach produkcyjnych.

4. Na bieżący rok gospodarczy przedłożone przez WZRSP potrzeby nawozów zostały ujęte w planie zaopatrzenia. W związku z tym RSP w Pawłach powinna w uzgodnieniu ze swoją jednostką nadrzędną dokonać zmian w systemie zaopatrzenia w nawozy na rzecz dostaw pełnowagonowych co pozwoli na zastosowanie racjonalnego nawożenia w myśl zaleceń Okręgowej Stacji Chemiczno-Rolniczej.

5. W związku ze wzrostem rozmiaru zabiegów ochrony roślin oraz ograniczonymi w ostatnich latach możliwościami krajowego przemysłu chemicznego i importu zaopatrzenia rolnictwa w szereg pestycydów było niezadawalające. Przyjęty w województwie system rozdzielnictwa deficytowych preparatów uwzględnił w pierwszej kolejności zaopatrzenie rolniczych spółdzielni produkcyjnych w tym również i RSP Pawły o czym świadczy przydział herbicydów zbożowych na 100% powierzchni uprawy zbóż, przy średnim zabezpieczeniu potrzeb województwa w około 60%. Nie było natomiast możliwości w zaopatrzeniu spółdzielni w herbicydy do wiosennego zwalczania chwastów rzepaku.

**Z-ca Dyrektora Wydziału**  
**mgr inż. Ryszard Jaworowski**

# ЛЁНІК у НЬЮ-ЙОРКУ

16 і 17 мая 1987 г. адкрыты дзве персанальныя выстаўкі Лёніка Тарасэвіча ў Нью-Йорку: адна ў Дэйман Брандт з дзесяццю работамі на паперы і другая — у Эдвард Торп Галерэі, на якой паказвалася 12 работ на палатне з апошніх двух гадоў. Выстаўкі адбываліся пад паловы чэрвеня г.г.

У сувязі з гэтым вялікая амерыканская газета „Нью-Йорк Таймс“ пісала 5 чэрвеня: —

„Мастацтву васьмідзесятих гадоў характэрны пастаянныя матывы і тэмы, якія ідэнтыфікуюць з мінімалізмам і фармалізмам, і якім гэта мастацтва намагаецца паслядоўна вярнуць усё тое, што мінімалізм і фармалізм з такой рашучасцю адкінулі.

У работах, показанных на первых американских выставках Леона Тарасевича, тридцатипятилетнего польского мастера, проживающего в вёсны недалёка ад савецкай мя-

жы, — палосы, лініі і пункты насычаны святлом ды рытмам лясоў Усходняе Еўропы. Выстаўкі гэтыя паказваюць, у якой меры мастакі, пражываючыя здаля ад галоўных плыняў, адначасна, сарыентаваны ў найновых падзеях у свеце мастацтва.

Каріны, якія бачым у Эдвард Торп Галерэі, працінаюць простыя і дыяганальныя лініі, узнікшыя пад непасрэдным уплывам адценняў траваў, дрэваў ды ценьў ад іх. Святло, якое адыгрывае надзвычай важную ролю ў гэтых карцінах, пранізвае ўсё, бы дождж або вецер. Моц уздзеяння гэтых карцінаў у тым, што мастак ўмеє правесці свае лініі абстрактным чынам ды пазбягае антропамарфізму. Чым болей абстрактнымі здаюцца нам яго каріны, тым адчувальней сведчаць яны пра інашасць прыроды, якая як жа трапятліва ўплывае на яго. Тарасэвіч, аднак, яшчэ не вырашэў, ці што яму больш даспа-

добы: пераказ уласнага ўспрыняцця прыроды, ці можа, лепей будзе ствараць закончаныя карціны? Гэта яго нерашучасць адчуваецца ў паўторах непаслядоўнасцяў у паказе свайго: некаторыя лініі, менавіта, набываюць вялікага імпульсу ў ніжняй частцы карці-



Лєнік Тарасєвич у родным валілаўс кім лесе  
Фота Тацэвуша Рольке.

ны, застаюцца пругкімі ў сярэдніх фрагментах твора, і робяцца вялымі ды хісткімі, быццам макарон, уверсе.

Выстаўку ў Дэйман  
Брандт Гэлеры склада-  
юць работы Тарасэвіча,  
выкананыя на паперы, і  
інсталяцыі. На найвя-

лікшай з іх відаць пнянкі дрэў, размешчаныя так, што нагадваюць яны сабою надмагільныя знакі ў відзе „Брус Спрынгсін Борн ін дэ Ю. Эс. Эй“ (Народжаны ў ЗША). У выніку, гэты малюнак уздзеінічае яшчэ і тым, што лініі на ім збігаюцца ў кірунку пункта, які трэба шукаць ужо па-за рамкамі твора, за яго паверхняй. Іншы рысунак нагадвае кватэ, якімі забяспечваюць нанач крамы ў Нью-Йорку, пры той аднак жа розніцы, што крата на малюнку выканана мастаком з пнеў. Чорныя лініі на яшчэ іншым малюнку выклікаюць асацыяцыі накіштаў бачанай з лёту птушкі запруджанасці на шматпавярховым скрыжаванні дарог і вуліц, але і тут згадваюцца дрэвы, што і прыдае гэтай твору болей чалавечнае светаразуме. Інсталцыя, у выглядзе ліній, выведзёных у форму літары „Ль“ (лацінскай — ад рэд.) праз усю даўжыню абедзвюх сцен, трохі падобная на фармалістычны шэўрон, гэта як быццам трэснутая пад дрывасекай сякераю вялізняя калода.

Такія ўласныя работы маладога мастака, поўнага рухавасці і задум“

УПРАВЛЕНІЯ ГРАДОУ

На вестку аб трагічным ходзе спраў у Вільні Кейстут, вядома, спыніў здабыванне Севершчыны і паспяшаўся на дапамогу сыну. Спазніўся! Пасля ўцёкаў Вітаўта з Трокаў, гэтая магутная крэпасць без бою здалася. У ёй сеў Ягайлаў брат Скіргайла-Іван. Стары князь з сынам спаткаліся ў Горадні. Не было часу на дакоры ды нараканні — патрабавалася ўдумлівае і энергічнае дзеянне. Неабходная была звычайная вайсковая сіла. Вітаўт, знаходзячыся ў Горадні, пачаў сцягваць вояў са свайго ўдзелу. Кейстут жа падаўся за войскам у Жмудзь, а „жонку сваю паслаў у Бярэсце, спадзеючыся на князя Януша Мазавецкага, свайго зяця“, — паведамляе „Хроніка Быхаўца“.

Аднак няшчасці не любяць хадзіць па адным. Януш Маза-

векі; палічыў, што цесцева імперыя рушыцца і цяпер якраз надараецца вельмі зручная нагода, каб што-небудзь уварваць для сябе са швагравых уладанняў, як пасажную частку бацькаўшчыны для жонкі. А значыць, як вядома, любіць узяць...

Не паспела вялікая княгіня Кейстуціха прыбыць у Барэснэ, як грывнула звестка, што князь чэрскі Януш здабыў Дарагічын, паставіў у ім свой гарнізон і рушыў на Сураж. Гэтая крэпасць, хоць і з умоцненай у мінулым годзе па загаду Вітаўта і пад яго наглядам высокай сцяной, таксама была захоплена мазаўшанамі. Заахвачены такімі ўдачамі Януш, прайшоўшы праз нядаўна знішчожаны крыжакамі Бельск і заняўшы без бою яго яшчэ цалкам не адбудаваную крэпасць, прайшоўся па ўсёй Бельшчыне і атакаваў Камень. Слаба ўмацаванае места мазаўецкія воі занялі з ходу, але крэпасць з магутнай мураванай вежай стойка барацілася. Мазаўшане не сталі здабываць яе, палічыўшы, што ім і так удалося надзейна адрэзаць Барэснэй

пчыну і Дарачышчыну ад  
Гарадзеншчыны і наогул Вялі-  
кага княства. І Януш рынуўся  
на Бярэсце.

Аднак вялікая княгіня Кей-  
стучіха была жонкай, дастой-  
най свайго ваяўнічага мужа. На  
вестку пра тое, што родны зяць  
займае Пабужжа і Панароўе,  
яна не разгубілася і, замест



здацца на зяцёву ласку, энергічна занялася ўмацаваннем Бярэсця, гуртавання ў ім вайсковай сілы ды падрыхтоўкай беларускай крэнасці да працяглага абароны. І калі пад закрытымі брамамі Бярэсця з'явіўся на чале сваіх шматлікіх войскаў, цешча сустрэла яго дажджом стрэлаў ды камення з усіх бокіў.

Януш, відома, не разлічваў на цешчына прывітанне з хлебам-соллю ды царкоўным звонам, але і не спадзяваўся, што бабулька здолее наладзіць такое зайдлае супраціўленне. На яго прапанову, каб „матулька загадала ласкава вароцейка адчыніць ды зыцейка мілага ў гасцейкі прыняць“, Кейстудзіха загадала біць па Янушавым войску з чаго папала ды палаючай смалою паліваць. Але ж трапіла кася на камень. Зяць рашыў: чаго б гэта ні каштавала здабыць Бярэсце ды ўзяць цешчу ў палон. Акружыў берасцейскую крэпасць спіслай аблогай і загадаў браць яе прыступам. Крэпасць адзіна абаранялася, адбівала адзім наступ за другім.

Януш зняў аблогу толькі тады, калі дайшла да яго чутка, што старэнькі Любарт-Дзмітрый, князь валынскі, узняў сваіх вояў на дапамогу Кейсту ды па дарозе на Трокі і Вільню загадаў дапамагчы ваяўнічай брацце вызваліцца з зяцэвага акружэння.

Кейстудіха і разам з ёю абаронцы крэпасці ўздыхнулі з па-



## БАБЯТРАПЧЫНЫ КУТОЧАК

Barbara Kuczalek, Sytuacja społeczna samotnych matek na wsi (na przykładzie badań w gminie Zabłudów), „Młodzież, Kultura, Wieś, Zeszyty Badawcze” (W-wa), 1984, z. 2, s. 124—133.

Zenon Roszkowski, Działania organizacyjne w gospodarstwach rolników indywidualnych woj. białostockiego, „Wiś Współczesna” (W-wa), 1986, nr 8, s. 141—145.

Jacek Wołowski, Włodzimierz Namiuk (z Kaniuk), „Polska Sztuka Ludowa” (Wrocław), 1985, nr 1/2, s. 77—85.

Ryszard Hryszko, Tadeusz Dąbrowski, Punkt wymiany zespołów do spraw sprzętu rolniczego (POM Białystok), „Mechanizacja Rolnictwa” (W-wa), 1986, nr 7, s. 25—26.

Mieczysława Pąsik, Techniczne uźbrojenie pracy a wydajność pracy w przedsiębiorstwach przemysłu rolnospożywczego województwa białostockiego, „Zeszyty Naukowe, Uniwersytet Warszawski Filia w Białymstoku, z. 52. Administracja i Ekonomia, Dział E, Prace Ekonomiczne” (B-stok), 1986, t. 12, s. 55—67.

Ryta Dziemianowicz, Kolektywizacja na Białostocczyźnie, Jak wyżej..., s. 69—85.


Jan Malachowski, Maria Jarosz, 40 lat Zakładów Przemysłu Spirytusowego i Drożdżowego „Polmos” w Białymstoku, „Przemysł Fermentacyjny i Owocowo-Warzywny” (W-wa), 1986, z. 4, s. 6—8.

Teresa Romanowska, Kultura wsi Mazowsza i Podlasia w zbiorach Muzeum Rolnictwa im. K. Kluka w Ciechanowcu, „Etnografia Polska” (Wrocław), 1986, t. 30, z. 1, s. 229—236.

Jerzy Osęka, Zielone płucia (Region północno-wschodni Polski), „Odrodzenie” (W-wa), 1986, nr 30, s. 6.

Andrzej Wyszowski, Sokółski orient (Tatarzy), „Kierunki” (W-wa), 1986, nr 40, s. 9.

П. Байко



### БЕЛАСТОЦКІЯ СТУДЭНТЫ НА БЕЛАРУСКАЙ СЦЭНЕ

Культурны сезон 1986/87 азнаменаваўся ўздымам культурнай дзейнасці сярод студэнтаў, аб'яднаных у гуртку БГКТ і ў Радзе культуры студэнтаў нацыянальных меншасцей.

Студэнты — члены БГКТ ўключыліся ў сёлетні тэатральны конкурс БГКТ. Беласток паставіў дзве п'есы з удзелам студэнтаў. Адна называлася „Шчаслівая лавачка”, гэта камедыя, расказвае пра здарэнне якраз са студэнтам. Другая — таксама камедыя: „Ажаніся, весіліся”. Абедзве падрыхтаваў з беластоцкімі тэатральнымі калектывамі Янка Крупа.

Чатырох беластоцкіх студэнтаў прыняло ўдзел у гэтых пастапоўках: Данута Мароз, Алі-

на Дземянюк, Юрка Каліна і Аляксандр Карпюк. Яны ігралі ролі маладых людзей.

Праца ў аматарскім тэатры студэнтаў-беларусаў мае вялікае значэнне. Між іншым, гэта дасканалая магчымасць вывучаць мову, узабагачаць свой слоўнік. Словамі і сказами, завучанымі ў нейкай ролі, можна карыстацца ў штодзённым жыцці. Ужо ў сярэдневекаў студэнты ведалі пра гэта. Яны ставілі так званыя інтэрмедзі, якія надта ж памагалі ім вывучаць акрэсленую мову, напрыклад, лацінскую.

Прысутнасць беластоцкіх студэнтаў у тэатральным руху БГКТ трэба прывітаць вельмі сардэчна.

(вв)

Фота С. Грынявіцкага

### ЧАЙ ПІЇ: ЗДРАВА ШІ НЯЗДРАВА?

Як часта чуем розныя апіненні пра чай: таму памагае, таму шкодзіць. Лекары б'юць трывогу: хворым на сэрца моцны чай піць нельга! А ці заўсёды праўда гэта?

У Кітаі, напрыклад, які з'яўляецца радзімай чаю, чай вельмі пэніцца. Кітайскія дактары лічаць, што ён вельмі карысна ўплывае на здароўе, з'яўляючыся дасканалым сродкам, які памяншае ўзровень халестэрыну ў крыві. Такім чынам, чай яны не толькі не залічваюць да шкодных нап'іткаў, але адносяць яго да лекараў, якія абніжаюць ціск крыві і змяншаюць схільнасць да хвароб сэрца. У доследах браў ўдзел каля ста асоб, якія на працягу двух месяцаў пілі штодзень чорны чай пэўных гатункаў. Атрыманыя вынікі набліжались да вынікаў, якія атрымліваюцца пры падаванні хворым лекараў, змяншаючых узровень халестэрыну ў крыві.

Чай наогул мае вельмі багаты склад. Ёсць тут вітаміны А<sub>1</sub>, В<sub>1</sub>, В<sub>2</sub>, РР, С. У зялёных лісцях чаю больш вітаміну С, чым у лімонах. Шмат у чаі таксама фтору, еду, медзі і г.д.

Лячэбныя ўласцівасці чаю, як лічаць многія вучоныя, вельмі разнастайныя. Ён рэгулюе працэс стрававання, добра ўздзейнічае на крывяносную сістэму, дыхальныя шляхі, утрымлівае

(Працяг на стар. 8)

### НАД НАРВАЙ У ПЛЁСКАХ

Наднарвынскія сасновыя ляскі з густымі ядлоўцамі засяліліся адпачываючымі. Свае адпачынаковыя асяродкі мае тут некалькі беластоцкіх устаноў. Месца выбрана здатнае, здаровае. Водар сасновы, змешаны з ядлоўцавым, адразу знімае, напрыклад, боль галавы (хіба што ў кагосьці быў бы павышаны крывяны ціск).

У асяродках пражываюць людкове ў меру культурна, арганізавана. Але...

Як то часта бывае, па абочынах загаспадараных асяродкаў, сярод сасновага маладняку селяцца „дзікія” турысты, што

прыязджаюць на суботу і нядзелю, на г.зв. „вікенд”. Спяць у машынах і палатках. Ці аднак спяць?

Кожную ноч яны запальваюць дзесятка вогнішчаў, якія гараць цэлую ноч, а „турысты” п'юць, заліваюцца гарэлкай. Раніцай на месцы вогнішча вялікія горбы попелу і неймаверна многа бутэлек, якіх тыя ж „турысты” не надта і саромяцца пакідаць на вачах.

Справа, можа, і не варта была б гэтай пісаніны, бо пісаннем не вельмі навучыш людзей не піць гарэлки, каб не адзін страшны факт, які мяне абурў да глыбіні душы: вось у Плёс-

каўскім лесе галля на вогнішча многа, добра было б нават падчысціць тутэйшы лес ад сухастою. Але „кемпінговыя турысты” гэтых дроў не збіраюць, або збіраюць мала, бо за імі трэба хадзіць, насіць. І яны на свае вогнішча рэжучь побач растуць маладыя сосны ў рост чалавека. І нікога не баіцца, не саромяцца. Сасонкі рэжучь каля сцэжкі, па якой турысты з асяродка ходзяць на рэчку.

Я нават бачыла, як міліцыйная машына праехала па гэтай дарожцы да рэчкі. „О, — падумала, — зараз павінны паляцець мандаты па крайняй меры за знішчаныя сосны”. Але дзе ж

там! Міліцыянеры не глянулі нават на парубкі. Ці не ўбачылі, ці не цікавіць іх?

Трэба сказаць проста: белая міліцыя слаба наглядае за тым, што творыцца каля рэчкі ў Плёсках, і не спыняе тым самым дзікае і бяскарнае знішчэнне прыроды.

І яшчэ рэфлексія: як могуць людзі так адносіцца да прыроды, так яе зніштажаць, так не шкадаваць? То ж гэта людзі з Беластока, з бетонных кватэр, з дыму. Як жа яны не разумеюць, што зрэзана, скручаная сасонка ў Плёскаўскім лесе ім жа самім ужо не дасць здароўя?

Куды будзем ездзіць, калі зрэжам і спалім дрэвы? (вв)

лёгкай. Аднак радасць іх была малая: мазавецкія войскі, адступаючы, пачыста абрабавалі Бярэсце, вывелі з яго немалы палон ды падпалілі места. Ці з-за працяглых дажджоў, ці дзякуючы намаганням берасцяня, але пажар не ахапіў усяго горада.

Януш, выступіўшы з Бярэсця, зусім не намерваўся пакінуць Пабужжа і Панароўе. Ён „пасадзіў” моцныя гарнізоны ў крэпасцях па рацэ Кішне, у тым у Белай, а таксама ў Нівіцы (сённяшнім Няміраве — М. Г.) на Бузе і ў невялікіх крэпасцях па рэчцы Пульве. Таксама, здабыўшы Мельнік, пасадзіў у яго крэпасці шматлікі гарнізон. Адначасова разгарнуў намаганні, накіраваныя на сталае далучэнне захопленых зямель да сваіх мазавецкіх уладанняў. Мабыць, і яго жонка, княгіня Марыя Кейстутаўна, таксама не была аб'якавай да гэтай справы і не толькі падтрымлівала мужа, але і сама ў акружэнні сваё светлі наведвала Дарагічын, Мельнік, Сураж і іншыя мясцовасці. Сустракалася з баярамі і знатнейшымі мяшчанамі, прымала ад іх

„паклоны”, як у тыя часы называліся падарункі ці гасцінцы, што давалі князям. Пры тым, у размовах на сваёй роднай, несумненна, беларускай мове падкрэслівала тое, што яна — дачка Кейстута і разам з мужам законна ўладае сваёй бацькаўшчынай.

Адначасова князь Януш паглыбіў і ўзмацніў свае прыязныя зносіны з крыжакамі, разлічваючы на іх падтрымку ў немінухай сутычцы з Вялікім княствам. Дзеся таго ён выкарыстаў абставіны, якія тады склаліся на Мазоўшы і ў Польскім Каралеўстве.

Пасля смерці ў 1381 г. князя мазавецкага Семавіта III на Паўночным Мазоўшы пачаў панаваць яго сын, князь Семавіт IV — родны брат Януша. Семавіт IV у спадчыне па бацьку, апрача Паўночнага Мазоўша, атрымаў таксама прыналежаўшую тады яму Візенскую і Гоняскую землі. Семавіт IV быў амбітным чалавекам, ён мерыўся адыграць важную ролю ў змаганнях за польскую карону. Для

ажыццяўлення намеру заняць кракаўскі трон яму патрэбны былі грошы, многа грошай, каб здабыць як мага болей прыхільнікаў сярод розных польскіх вельможаў. І, мабыць, ужо тады, у палове верасня 1382 г., калі дакацілася на Мазоўша вестка пра смерць 11 верасня ў Кошыцах караля венгерскага і польскага Людовіка Андэгавенскага, а ў Польскім Каралеўстве барацьба за карону сягнула свайго эпагея, князь Януш Мазавецкі параіў брату пазычыць грошы ў крыжакоў, даючы ім у залог Візенскую і Гоняскую землі. Ён і садзейнічаў гэтай здзелцы. Таму што яна была надзвычай карысна яму: коштам брата крыжацкія ўладанні сягалі аж пад самую Гродню: граніца становілася ўскрай сённяшняй Сухаволі і Васількова, на рэчках Бярозавай (левым прытоку Бебжы) і Чорнай (правым прытоку Супраслі) і каля сённяшніх падбеластоцкіх Фастаў. Значыць, разважаў князь Януш, Вялікае княства, каб сагнаць яго з Панароўя і Пабужжа, мусіць па дарозе зачапіць за крыжацкія

ўладанні, і яму супольна з крыжакамі лягчы будзе абараніцца.

Крыжакам таксама было на руку мець у асобах князёў мазавецкіх саюзнікаў у іхнім няспынным наступе на Вялікае княства Літоўскае. Ды і набытак — аграмадны абшар зямель на Нарве, Бебжы і Супраслі — быў надзвычай каштоўным. Па дагавору ад 2 снежня 1382 г. Семавіт IV уступіў гэтыя землі крыжакам за 7 тысяч венгерскіх залатых талараў.

Ці Януша Мазавецкага можна асуджаць як няўдзячнага зяця ды здрадніка? У разуменні нас, звычайных людзей, у сённяшнім часе, несумненна, — так. Аднак у міждзяржаўнай палітыцы ды яшчэ ў тыя часы ён лічыўся ўдмурлівым дзяржаўным дзеячом.

Тым часам у абшчынным Вялікім княстве Літоўскім унутраная барацьба паглыблялася. Аднак пра яе — праз тыдзень.

Мікола Гайдук



# БЕЛАРУСКИ ФАЛЬКЛОР

## РЭЛІГІЙНЫЯ ПЕСНІ

Зусім самастойным праявам хаўтурнага фальклору з'яўляюцца рэлігійныя песні, якія выконваліся мясцовымі жыхарамі на працягу трох сутак, калі нябожчык знаходзіўся яшчэ дома, у часе жалобнай бядэды, якая адбываецца ў сарак дзён пасля смерці і ў часе спаткання, якое мае месца ў першую гадавіну смерці.

Трэба сказаць, што ў большасці песні, якія выконваюцца ў часе гэтых трох абрадаў, не маюць мясцовага фальклорна-моўнага характару. Наогул пры такіх нагодах спяваліся песні з рускіх багагаснікаў. Праўда, песні гэтыя моцна збеларушчаны. Аднак гэта не з'яўляецца вынікам свядомага дзеяння, а проста слабога ведання рускай мовы мясцовымі жыхарамі. Зразумела, што песень такога тыпу нельга залічваць да беларускага фальклору.

Варта падкрэсліць і тое, што найбольш вялікай колькасці такіх песень тармазіла развіццё мясцовай песенна-творчай ініцыятывы. Зрусіфікаваная царква ў мінулым і распаўсюджванне ёю рускіх хаўтурных песень не спрыялі паяўленню песень на мясцовай гаворцы. Аднак гэтыя перашкоды не маглі поўнасна затрымаць народнай стыхіі. І таму ў многіх песнях усходняй Беласточчыны былі створаны народныя хаўтурныя песенныя тэксты. Досыць цяжка сказаць, колькі іх у даны момант існуе ў нашым краі. Нам у часе даследаванняў удалося суткнуцца выключна з няцэлым дзесяткам арыгінальных тэкстаў. Вядома, што ў пасобных мясцовасцях могуць яшчэ існаваць невядомыя нам тэксты. І таму трэба іх верна запісваць і збіраць.

Запісаныя намі тэксты можна

залічыць да свайго роду маленкіх этычных трактатаў, у якіх закранаюцца такія праблемы, як: кароткасць чалавечага жыцця, непазбежнасць смерці, бяссэнс матэрыяльнага багацця, смяротнасць чалавечага цела і несмяротнасць душы, уяўленні аб пазагробным жыцці і г.д.

Адным з найбольш інтэнсіўных матэрыялаў у песнях гэтага тыпу з'яўляецца асуджэнне характэрнага для ўсіх людзей імкнення да матэрыяльнага ўзбагачэння. Праўдападобна, матыў гэты звязаны з біблейным тэзісам аб тым, што багаты чалавек пасля смерці не можа разлічваць на рай. Славутае сцвярджэнне Бібліі аб тым, што багатаму таксама будзе цяжка трапіць у рай, як вярблodu пралезці праз ігольнае вушка, наогул вядомы амаль усім інфарматарам старэйшага пакалення. Інфарматары гэтыя сцвярджаюць, што людзі, якія імкнуцца да празмернага ўзбагачэння, становяцца скупымі, злымі, самалюбнымі, хітравымі. Старыя жыхары думаюць, што нельга празмерна ўзбагаціцца, жывучы сумленна, што такое ўзбагачэнне заўсёды звязана з чыёй-небудзь крыўдай і бядой.

Паводле інфарматараў, чалавек, які знаходзіцца ў росквіце сіл, не можа зразумець бяссэнсавасці безупыннага імкнення да ўзбагачэння. Зразумеў бы гэту праблему толькі тады, калі апынуўся б перад абліччам смерці і ўбачыў, што сабранага багацця не можа забраць з сабою на другі свет.

Гэтыя і другія праблемы яскрава праяўляюцца ў песнях, якія набліжаюцца да балад. У тэкстах такога тыпу сужывуць як бы супрацьстаўныя элементы: лірызм і натуралізм. З аднаго боку, выступае ў іх высокая паэтычнасць і эмацыянальнасць, а з другога, грубіяністыя натуралістычныя рэмінісцэнцыі. У суме, аднак, маем дачыненне з творами, якія сведчаць аб багатых уяўленнях, іншасказальнасці, словам, з творами, якія ўзбагачаюць карціну беларускага фальклору.

А. Баршчэўскі

## ПРА ІНВАЛІДАЎ У БЕЛАСТОКУ

Рэгіянальны саюз інвалідскіх спудзельняў у Беластоку штогод арганізуе для сваіх членаў экскурсіі. Збіраюць і вязуць інвалідаў з цэлага ваяводства. Аб тым, як інваліды пешаца такімі экскурсіямі, не трэба і гаварыць.

Я таксама штогод езджу на такія экскурсіі. Былі мы ў Ястшэбнай Гуры, Жыўках, Супраслі, Марской Крыніцы. З намі на экскурсіі едуць лекар, медсёстры, кіраўніцтва, якое на месцы арганізуе розныя гульні, паходы і г.д. Усе абыходзяцца з намі клапаціліва, добра нас даглядаюць. На канец экскурсіі раздаюць усім падарункі на памяць аб пабыўцы ў данай мясцовасці.

Я пяпер на рэнце, але ў экскурсіях удзельнічаю, бо мне прыемна быць з такімі людзьмі і хочацца пабачыць краіну. За гэтыя магчымасці я і складаю праз „Ніву“ сардэчнае дзякуй Беластоцкай спудзельні інвалідаў.

Павел Панфілюк,  
Грэдалі



„НІВА“  
13.IX.1987 г.

## (Працяг са стар. 7)

### ЧАЙ ПІЦЬ ЗДРАВА ЦІ НЯЗДРАВА?

ціск крыві на адпаведным узроўні. Чай таксама папярэджвае хваробу зубоў (дзякуючы фтору), толькі тады чай трэба піць без цукру. Чай мае бактэрыцыдныя ўласцівасці, вельмі дапамагае пры сонечных ударах і рознага роду атручваннях.

Дрэнна можа ўздзейнічаць на арганізм чай тады, калі яго не ўласціва заварваюць: шкодныя субстанцыі пераходзяць у заварку. Чай неабходна заварваць у фарфоровым, добра памытым і нагрэтым чайніку. На шклянку чаю бярэм адну чайную лыжачку сухога чаю і на цэлы чайнік даем яшчэ дадаткова каля лыжачкі. Заліваем чай да паловы чайніка кіпелнем і праз 1-2 минуты даліваем да поўнага чайніка. Добры чорны чай не павінен заварвацца даўжэй 3-4 минут. Больш буйны чай можна заварваць на 2-3 минуты даўжэй і некалькі разоў даліваць кіпелнем, а на шклянку чаю даваць на паўлыжачкі чаю больш. Добра завараны чай павінен быць празрыстым, араматным і смачным, а да таго павінен мець прыгожы колер.

Гаспадыня

# САРДЭЧНЫЯ ТАІНЫ

Сэрцайка, я выйшла замуж у 18 гадоў за чалавека, удвая старэйшага за мяне. Тады ён мне падабаўся і нават не пужала мяне тое, што меў ужо іншыя зацікаўленні. Першых пару гадоў усё было добра, але пасля муж стаў нязносна зайздросны. Даслоўна не даваў мне нікуды ні выйсці, ні паехаць, у кампаніі нельга было ўсміхнуцца іншаму мужчыне. Божа мой, як марыла я тады аб свабодзе. Пазбыцца гэтага чалавека! Не чуць яго дацінкаў! Нават голас яго і запах яго цела стаў мне праціўны. У той момант я ўжо кахала іншага. У хаце было мне кепска. А муж мой займаўся найбольш сваёй працай. Дык сыночкам апекавалася няня. Нарэшце нашыя адносіны да такой ступені ўскладніліся, што выбух вялікі скандал, які закончыўся, на маё патрабаванне, разводам.

І так я стала свабодная. Мне здалося, што свет ляжыць пад маімі нагамі, што я ўсё магу, што кожны мужчына — мой. Сталася аднак зусім інакш. Хлопец, з-за якога я свету не бачыла і для якога фактычна ўзяла развод, ажаніўся даволі хутка. Аднак, не са мной, а з такой жа, як і я была калісьці, васемнаццацігодкай. Іншыя мужчыны неяк таксама ўтуліліся ў свае справы, у свае сем'і, і ўжо ніхто мяне так не хацеў, як у той час, калі я была замужняя. Сёння мне ўжо хутка будзе 30 год. Я самотна выходваю свайго адзінаццацігадовага сына і ёсць у маім жыцці толькі адзін верны мужчына. На жаль, цяпер я ўжо не магу адважыцца, каб выйсці замуж лёгкадумна. Можна, няма такога кахання, а можна, не такі чалавек патрэбны

Галіна

Галінка! Жыццё заўсёды больш падабаецца, калі ля яе боку стаіць муж, які суровым вокам глядзіць на кожнага мужчыну, што набліжаецца да яго жонкі. Шкада, што ты аб гэтым не ведала, бо мо б так хутка і рапуча не развялася ў свой час. Разводзячыся, ты думала, што свет адно адкрыецца перад табою, а ён вось узяў і закрыўся. Хлапец, для якога ты развялася з мужам, ажаніўся з іншай, ды і гэты ізноў жа — абы-які. Прынамсі з твайго расказу не вынікае, каб меў ён нейкія станоўчыя мужчынскія рысы (апрача тых, якія, магчыма, і ёсць, але пра якія ты, мо з-за скромнасці, не пішаш). Дык нават, калі гэтыя „іншыя рысы“ добрыя, дык і так добра табе з ім будзе толькі ў пяцідзесяці працэнтах, хача і могуць яны трымаць цябе каля яго. Не кандыдат гэта аднак на мужа табе, бо тых пяцідзесяці працэнтаў для гэтага не хопіць. Калі ўжо ты адразу была такая баявая, дык раю табе памаленьку разглядаць за іншым кандыдатам. Мо больш сур'ёзным і больш сямейным.

Сэрцайка

# СОННІК

89

- Пот — засмучанне, высілкі.
- Пошта — запрашэнне.
- Пояс — задавальненне; узорысты, упрыгожаны — дабрабыт; знайсці — давер; згубіць — выберы іншую дарогу жыцця; залаты — хуткі шлюб.
- Прабачэнне — разважлівасць прынясе табе карысць.
- Права — спрэчкі.
- Прававод, юрыст — страта маёмасці.
- Правальвацца — вер самому сабе.
- Правілы — патраціш самастойнасць.
- Прадаваць — турботы.
- Прадастаўленне, пастаноўка п'есы — здзяйсненне зычанняў.
- Пража — клопаты; пераблытаць яе — пасварыш мужа з жонкай; навіваць — скупасць.
- Пракка — замілаванне да парадку прынясе табе радасць.
- Праклёны — хваробы або турботы.
- Праліць — марнатраўства.
- Пральня — плёткі.
- Правому сказаць — не будзь занадта здагадлівы; чуць яе — падарожжа.
- Прапаведнік — чуць яго — сямейная сварка; бачыць — хвароба; бачыць на пахаванні — спадчына; быць прапаведнікам — атрымаць пасаду, ажаніцца, (выйсці замуж);
- Прапанова — заняпад маёмасці; атрымаць — новыя планы; прапанова шлюбу — клопаты.
- Прарок — зманлівыя надзеі; прароцтвы — благія навіны.
- Прас — даход.
- Прасаваць — пазбудзецца ворага.
- Праследаванне — непрыемнасці.
- Прастытутка — даход і пашана.



# Зорка

## СТАРОНКА ДЛЯ ДЗЯЦЕЎ

БЕЛАРУСКІЯ  
ШКОЛЬНЫЯ  
ТЭАТРЫ

БАРЫСАЎКА

Беларуская казка



Заканчэнне з 35 і 36 нумараў.

Пайшоў Іван у зачараваны палац. Мінуў браму з сабакамі: увайшоў у першы пакой, у другі. Бачыць — розных майстроў тут безліч: і сталары, і слесары, і муляры. А каля іх варта з шаблямі ды стрэльбамі. І дзе хто што рабіў, там і заснуў. Падзіўся Іван на іх ды пайшоў далей, у трэці пакой.

Вось перад ім і залатая клетка вісіць, а ў ёй залаты птах сядзіць. Як убачыў Іван птаха-злодзея, дык і на перасцярогу забыўся. Схапіў клетку, сарваў са сцяны. І тут такі звон пайшоў... Напалохаўся Іван ды назад. У другім пакоі зачэпіўся знячэўку за залаты гадзіннік. Той давай спяваць, ва ўсе лады выцінаць. Пабег Іван далей. Ускочыў у першы пакой, схапіў меч — вельмі ж ён прыгожы быў! А меч як забразжыць... Усё ў зачараваным палацы абудзілася. Усе кінуліся за Іванам. Ды Іван не драмаў — як страла праляцеў каля сабак і выскачыў з палаца.

Бачыць ваўчыха — бяда: Іван імчыцца на ўвесь дух, а за ім цэлая пагоня. Падскочыла да яго ваўчыха.

— Сядай, — кажа, — на мяне хутчэй!

Сеў Іван, а ваўчыха — у мора і паплыла.

Пераплыў Іван мора і просіць ваўчыху:

— Скажы, дзе мае браты. Я не магу без іх дадому вярнуцца.

— Эх, — уздыхнула ваўчыха, — не шукай ты лепш братоў, бо яны цябе са свету звядуць.

— Не звядуць, — адказвае Іван.

— Ну, калі ты такі смелы, то ідзі на каралеўскі двор, — там твае браты ў астрозе сядзяць. Толькі глядзі, сцеражыся іх...

Яны табе добра не жадаюць.

Развітаўся Іван з ваўчыхай, падзякаваў ёй і падаўся на каралеўскі двор.

Прышоў да караля, прывітаўся.

— Што скажаш, — пытаецца кароль.

— Выпусці маіх братоў, — кажа Іван. — Навошта ты іх у астрозе трымаеш?

Кароль кажа:

— Не выпусчу. Твае браты хацелі лепшых маіх коней пакрысці.

Іван і так і сяк просіць — не згаджаецца кароль.

— Дык я выкуплю іх.

— Чым жа ты выкупіш?

Дастаў Іван з-пад світкі залаты меч:

— Вось табе выкуп.

Паглядзеў кароль на меч — спадабаўся: такога ў яго няма!

— Ну, добра, — згадзіўся кароль, — забірай сваіх братоў. Толькі глядзі, больш не пускай іх у мае каралеўства.

Забраў Іван братоў, расказаў ім, як дастаў залатого птаха, і пайшлі ўсе разам дахаты.

Прышлі яны ў цёмны лес, забілі брата Івана, а самі забралі залатого птаха ды пабеглі дамоў.

Шмат часу мінула ці не, здарылася трапіць у той лес ваўчысе. Чуе яна — дзесьці чалавек блізка. Пабегла ў той бок і ўбачыла забітага Івана.

— Вось, — бядуе ваўчыха, — як ты мяне паслухаў! А я ж табе казалася, а я ж цябе навучала: асперагайся ліхіх братоў!

Пабегла ваўчыха на высокую траву, дастала пляшачку жывой вады. Вярнулася і ажывіла Івана. Устаў ён, пацягнуўся:

— Ох, як доўга я спаў!

— Спаць бы табе тут век-векам, каб не я, — кажа ваўчыха.

— А дзе ж мае браты, — пытаецца Іван.

— Дома. Спяшайся хутчэй і ты дадому. Там твой бацька з радасці, што браты вярнуліся і залатого птаха прынеслі, бясе дуладзіць. З'язджаюцца да яго нават паны і каралі на дзіва глядзец.

Але бацька цяпер цябе не пазнае, бо ты змяніўся ад жывой вады. Дык ты, як прыйдзеш дахаты, папрасіся да кухара за часта называюць другім хлебам.

Па аб'ёму вытворчасці бульбы СССР даўно займае першае месца ў свеце, вырошчваючы кожны год ад 70 да 90 мільёнаў тон бульбы, што складае 25-30 працэнтаў усяго збору ў свеце.

Беларусь з'яўляецца адным з найбольшых вытворцаў бульбы ва ўсім СССР.

Дзякуючы поспехам селекцыі і аграноміі ў апошнія гады вызначалася тэндэнцыя, каб скарачаць пасяўную плошчу пад бульбу, а павышаць яе ўраджайнасць.



Сямейны здымак усіх рэалізатараў пастаноўкі вядомай казкі „У Ліхадзеевым палоне“. Злева (сядзяць): Міраслава Кіцэль — Ліхадзей, мгр Валянціна Дмітрук, Івана Хіліманюк — Чорны Воран, (стаяць): Ян Каролька — Мядзведзь, Рэна Асіпюк — Вавёрка, Анна Яканюк — Заяц, Галіна Бірылка — Зайчыха, Дарота Франкоўская — Ліса, Галіна Кіцэль — Дзед Мароз.

У сёлетнім цэнтральным аглядзе школьных тэатраў, які праходзіў у Бельску ранняй вясною, выступіў школьны тэатр са школы ў Барысаўцы. Ён заняў першае месца без ніякіх агавораў. Гэта была проста сама дастаналасць. Пастаноўка прайшла на высокім мастацкім узроўні. А была гэта пастаноўка казкі „У Ліхадзеевым палоне“.

Таямніца поспехаў Барысаўкі заключаецца ў вельмі добрай рэжысуры і ў сістэматычнай працы з маладымі актёрамі. На сцэне яны хвіліну не спыняліся актыўна. Усё нешта дзеялася. Вельмі трапныя былі ўборы, якія самі ўдзельнікі падбіралі і падрыхтавалі. Усе яны былі ў беларускім народным стылі. Глянце на Мядзведзеў пояс ці на Зайчысіну сукенку.

Кіраўніком і рэжысёрам барысаўскага школьнага тэатра з'яўляецца настаўніца польскай мовы мгр Валянціна Дмітрук.

Валянціна Дмітрук закончыла рускую філалогію ў Варшаўскім універсітэце. Працавала настаўніцай у прадшколлі, бібліятэкаршай, вучыла гісторыі і

была настаўніцай у пачатковых класах.

У Барысаўцы працуе пяць год, увесь час выкладае польскую мову. У гэты час закончыла паслядыпломную студыю па польскай мове ў Кельцах. Там жа прайшла курс па тэатральнаму і фільмаму мастацтву.

Праз увесь час працы ў Барысаўцы арганізавала розныя гурткі мастацкай школьнай самадзейнасці, якія выступалі на школьных урачыстасцях, а найчасцей на ёлцы. Ставіла з вучнямі многа п'есак на польскай мове ў форме лялечных тэатраў па творах М. Каўнацкай.

Па просьбе „Зоркі“ піша „Ужо два гады на школьнай ёлцы ставілі мы п'есы на беларускай мове. На гэты ўрачыстасці прыходзіць вельмі многа людзей з навакольных вёсак. Першая наша п'еса „Суд“ была прызначана толькі для дарослых. Другую, вядомую вам, „У Ліхадзеевым палоне“ мы ставілі ў мінулым годзе. У новым школьным годзе думаем зноў прыступіць да конкурсу школь-

(Працяг на стар. 10)

## НАШ ДРУГІ ХЛЕБ

Бульбу пякуць,  
Бульбу вараць,  
Бульбу ядуць,  
Бульбу хваляць!

(З беларускай народнай песні пра бульбу)

А вось інфармацыя з газеты „Піянер Беларусі“.

Тот не знае наслажденья,  
Кто картошкі не едал!

Гэтыя словы піянерскай песні, якую ведаюць людзі ўсіх узростаў, проста і шчыра адлюстроўваюць нашу любоў да дзіўнай агародніны — бульбы, якую

## БЕЛАРУСКІЯ МУЗЫЧНЫЯ ІНСТРУМЕНТЫ



Інструмент рабіўся з цэгля. Было 8-10 ігравых дзірачак, а ў цэнтры свісток. Гралі на карыне больш для сябе, але выкарыстоўвалі і ў ансамблях. Цяпер карына вельмі рэдкі інструмент.

„НІВА“  
13.IX.1987 г.

9



(Працяг са стар. 9)

## ЗАЛАТЫ ПТАХ

памочніка. А як зварыцца страва, то ўпусці ў яе па кропельцы жывой вады.

Навучыла ваўчыха Івана, што яму рабіць, і пабегла.

Вярнуўся Іван дадому. А там і праўда госці збіраюцца. Кухар аж разрываецца адзін — шмат розных страў трэба наварыць ды напачы для гасцей. Падышоў Іван да кухара:

— Давай я табе памагаць буду.

— Добра, — згадзіўся кухар, — памагай, бо мне аднаму не ўправіцца.

Узяўся Іван памагаць. А потым і кажа кухару:

— Ты, дзядзька, стары, змарыўся, адпачні, а я ўжо сам усё скончу.

Бачыць кухар, што памочнік яго добра стараецца, і лёг адпачыць.

Згатаваў Іван абед, уліў у кожную страву па кроплі жывой вады і пабудзіў кухара. Той панёс абед да сталоў.

Бяседнікі ядуць і стравы хваляць — вельмі ж усё смачна згатавана!

Пасля абеду кліча гаспадар кухара, дае яму гасцінца і дзякуе за смачныя стравы. Кухар кажа:

— Гэта ж тут адзін хлопец у мяне за памочніка быў. дык ён і наварыў такіх смачных страў. Сам я гатаваць гэтак не ўмею.

Гаспадар кажа:

— Дык пакліч яго да мяне. трэба і яму падзякаваць.

Паклікалі Івана. Гаспадар пытаецца:

— Дзе ты навучыўся такіх смачных стравы варыць?

— Бада ўсяму навучыць, — адказвае Іван.

— Якая ж у цябе, хлопца, бяда?

Іван і раскажаў пра тое, як ён залатоха птаха дастаў, як браатоў у караля выкупіў і як яны яго забілі, а добрая ваўчыха ажывіла...

Стаяць браты моўчкі, белыя як палатно, а бацька пытаецца:

— Дык гэта ж ты, мусіць, мой меншы сын Іван?

— Але, — кажа Іван. — Я птаха дастаў і слова стрымаў, а яны — браты мае разумныя — ліхадзеі!

Выгнаў бацька старэйшых сыноў з дому, а з Іванам і цяпер жыве.

## БАРЫСАЎКА

(Працяг са стар. 9)

ных тэатраў. Што будзем ставіць — яшчэ не ведаю, але напэўна будзе гэта п'еса з дзіцячай тэматыкі.

Найгорш бывае з „акцёрамі“. У нашай школе ўсяго 32 вучні (кл. 1-9, кл. II — няма зусім, кл. III — 6, кл. IV — няма, кл. V — 5, кл. VI — няма, кл. VII — 7, кл. VIII — 4). Працуем, праўдападобна, апошні год. Школа ў Барысаўцы прызначаецца да ліквідацыі.

У маім тэатры выступаюць усе дзеці, бо я не маю выбару. Калі маем дасягненні, то толькі дзякуючы пастаянным рэпеты-

цыям, на якіх вучымся гаварыць, хадзіць, жэстыкуліраваць, перамагаць сорам і нясмеласць перад публічным выступленнем.


Дзеці наогул ахвотна прымаюць удзел у пастаноўках. Часам слабыя вучні добра адыгрываюць свае ролі.

Барысаўскія добрыя артысты, якія выступілі ў дасканалай пастаноўцы Валянціны Дмітрук „У Ліхадзевым палоне“, закончылі восьмы клас пачатковай школы і раз'ехаліся па іншых школах. Цяжка было б нават і сабраць іх цяпер, хочучы паказаць гэтую п'есу. Валянціна Дмітрук новыя свае пастаўкі будзе рэалізаваць з новымі вучнямі. Такі парадокс школы. Жадаем ёй далейшых вялікіх поспехаў. (вв)

Фота В. Кандрацюка



Сцэнка ў лесе. Сярод звяроў неспакойна... Што будзе? Злева: Анна Яканюк, Галіна Бірылка, Ян Каролька.



Чорныя характары, з якімі змагаюцца і якіх перамагаюць дружна ўсе іншыя жыхары лесу. Злева: Ліхадзей (Міраслава Кіцэла) і Чорны Воран (Івана Хіліманюк).

## А-Д-Г-А-В-А-Н-К-А-

К	О	Н	О	А	А	М	О
Н	О	Н	Д	А	Ц	Н	Е
Е	О	Р	Ч	М	Д	У	В
Р	Я	Д	У	К	К	Г	А

Ключ

З дапамогай ключа расшыфруйце загадку — гэта адна руская прымаўка, звязаная з частым летнім заняткам хлопцаў.

## Пісьмушкоўнікі

## ДОБРЫ ДЗЕНЬ, „ЗОРКА“!

Я хачу перапісвацца з дзяўчатамі з Польшчы. Мне 11 год. Ад сваіх сябровак я хачу даведацца, якую музыку яны любяць, што любяць рабіць, якім спортам займаюцца, як вучацца?

Я займаюся баскетболам, хіба перайду ў спартыўны клас, калі пазволяць бацькі. Мне падабаюцца і іншыя віды спорту. Яшчэ я катаюся на лыжах, на каньках, гуляю ў настольны тэніс. Люблю фатаграфаваньне.

Я добра вучуся. Люблю музыку, асабліва „Мадэрн токінг“. Збіраю паштоўкі, наклейкі, календарыкі. Люблю хадзіць у кіно і тэатр. Люблю глядзець па тэлевізары мультыкі.

Магу перапісвацца на беларускай і рускай мовах.

Мой адрас: 220131, БССР, г. Мінск, вул. Мірашнічэнка, д. 43, кв. 59. Языковіч Вольга.

## Вясёлы Куточак

Хлопчык хваліцца:

— Тата, я навучыўся пісаць.

— І што ж ты напісаў?

— Не ведаю, бо яшчэ не ўмею чытаць.

Настаўнік: Чаму ў старых гарах рэзкімі бываюць землетрасенні, а ў маладых — частымі? Вучань: Бо старыя горы ўжо ператрасліся.

Настаўнік: Для чаго мы вучымся аксіёмы? Вучань: Каб іх не даказваць.

Бабуля пытае ўнучку:

— Навошта ты будзіш браціка?

Унучка адказвае:

— Хачу сказаць, каб ён яшчэ паспаў.

## Пазнаёмся

БССР, 220036, г. Мінск-36, вул. Болаха, 6, кв. 55. Юля Малашчанка, 4 клас.

Данута Ільяшук, Клейнікі 232 17-208 Клейнікі, Беластоцкае ваяв., Польшча. Хоча пазнаёміцца з сябрамі і сяброўкамі з іншых школ і з СССР. 4 клас.

БССР, 220036, г. Мінск-36 вул. Хмялеўскага, 38, кв. 35. Антон Неспярэнка, 4 клас.

БССР, 220036, г. Мінск-36, 2 пер. Р. Люксембург, 80, кв. 57. Тэня Ананіч, 6 клас.

БССР, 220036, г. Мінск-36, вул. К. Лібкнехта, 84, к. 2, кв. 53. Аксана Урбан, 6 клас.

БССР, 220036, г. Мінск-36, вул. К. Лібкнехта, 55, кв. 22. Тэня Лескавец, 6 клас.

БССР, 220036, г. Мінск-36, вул. К. Лібкнехта, 84, к. 2, кв. 44. Наташа Шаўлюга, 6 клас.

БССР, 230009, г. Гродна, пер. Гожы, 5, кв. 2, Іна Зіневіч, 4 кл.

БССР, 230009, г. Гродна, БЛК-18, кв. 58, Вольга Цярэнцьева, 4 кл.

БССР, 230009, г. Гродна БЛК-4, кв. 12в, Сяргей Жвалеўскі, 4 кл.

БССР, 230009, г. Гродна, БЛК-20, кв. 53, Юля Прасолава, 4 кл.

БССР, 230009, г. Гродна, вул. Горкага, 24, кв. 2. Сяргей Орлюк, 4 кл.

БССР, 230009, г. Гродна, вул. Каліноўскага, 5, кв. 54. Саша Ралінскі, 4 кл.

БССР, 230029, г. Гродна 3 пер. Серафімовіча д. 6. Уладзіслаў Гапонік.





**П'ятък 11 IX** — 8.10 Przyp. obronne, kl. VIII — 1 lic. 9.00 Wokół pas, kl. I-II. 9.30 Domator, 9.35 Domowe przedszkole, 10.00 DT. 10.10 Domator, 10.20 „Nie braliśmy ślubu w cerkwi” — film radz. 11.50 Domator, 12.50 Genetyka współczesna — Biochemia komórki kl. I-IV lic. 15.30 W szkole i w domu, 15.50 Nurt, 16.20 Pr. dnia i DT. 16.25 Dla młodych widzów: „Opowieści z naszej polanki”, 16.50 Dla dzieci: Okienko Pankratego, 17.15 Teleexpress, 17.30 Mieszkań, 17.50 Popołudnie z Pegazem, 18.30 Male kino — „Piener” — film dok. 18.50 Dobranoc, 19.00 Monitor Rzadowy, 19.30 Dziennik, 20.00 „Nie braliśmy ślubu w cerkwi” — film radz. 21.30 Złwa 87, 21.50 Przeboje tel. music-hallu, 22.40 DT. 23.00 „Dekada zniszczenia” (4) „Funkcjonowanie lasu” — serial dok.

**Sobota 12 IX** — 8.25 Pr. dnia, 8.30 Tydzień na dziale, 9.00 Drops — mag. dla dzieci i młodzieży, 10.00 „W 80 dni dookoła świata z Willym Fogiem” (15) — serial hiszp. 10.30 DT. 10.40 Stare, nowe, najnowsze, 11.40 Wojsk. pr. publ. 12.10 W świecie ciszy, 12.40 Tel. koncert życzeń dla honorowych krwiodawców, 13.10 Na krawędzi słowa, 13.30 Antologia dramatu powszechnego: W. Szekspir — „Król Henryk IV”, 15.15 Kram, 15.55 „Wędrowni dalekie i bliskie” — „Rafael” (2) — film dok. prod. włosk. 17.05 Los, D. Lotka, 17.15 Teleexpress, 17.30 Studio Sport, 18.50 Dobranoc, 19.00 Z kamery wśród zwierząt, 19.20 W kinie Maza Lindera, 19.30 Dziennik, 20.00 „Przeprawa” — dramat wojenny prod. USA, 21.35 Czas — mag. publ. 22.05 Siedem dni na świecie, 22.15 Sportowe rytmy tygodnia, 22.45 DT. 22.55 Kino Nocne: „Ultimatum” — film sensac. pol. Niedziela 13 IX — 7.20 Pr. dnia, 7.25 Wszelchnia rodzinna wiejskiej, 7.50 Po gospodarstwu, 8.20 Tydzień, 9.00 Teleranek, 9.35 „Sila” (2) — film, 10.30 DT. 10.35 „Serce smoka” (3) „Wielki ślub” — serial ang. 11.25 Siedem anten, 12.10 Teatr Młodego Widza: M. Treliński, B. Pawlica — „Dziwna i poręczająca historia, która zdarzyła się naprawdę Tomciowi, Paluszkowi zwanemu” (2), 12.55 Transm. z Centralnych Uroczystości Dożynkowych — Wąbrzeźno, 15.30 Rezerwa, 15.45 „W rytmie disco” — serial braz. 17.15 Teleexpress, 17.30 Studio Sport — I liga piłki nożnej, 18.20 Antena, 19.00 Wieczorynka, 19.25 PZU informuje, 19.30 Dziennik, 20.00 „Zony Hollywoodu” (2) — serial USA, 20.50 Pegaz, 21.30 Łoza, 21.40 Sportowa Niedziela, 22.15 Klub Międzynarodowy, 22.45 DT.

**Poniedziałek 14 IX** — 13.30 TTR — s. I. Nasze spotkania — Rozpoczynamy naukę w TTR, 14.00 TTR — s. I — Historia: O sztuce rządzenia — demokratyczne Ateny i republikański Rzym, 15.50 NURT, 16.20 Pr. dnia, 16.25 Dla młodych widzów: Latający Holender — Klub Zdobywców Oceanów, 16.50 Film dla młodych widzów: „Wszystkie żagle w górę” — serial rum. 17.15 Teleexpress, 17.30 „Pulapka Morza Czerwonego” odc. 2 „Zasadzka”, 18.20 Witryna — magazyn CZSP, 18.30 Laboratorium, 18.50 Dobranoc, 19.00 Echa stadionów, 19.30 DT. 20.00 Teatr TV — Henryk Rzewuski: Pamięćki Soplicy”, 22.05 Okragły stół — pr. publ. 22.40 DT.

**Wtorek 15 IX** — 8.10 Hist. kl. V — W Egipcie faraonów, 9.00 Fiz. kl. VIII — Natura elektryczności, 9.30 Domator, 9.35 Domowe przedszkole, 10.00 DT. 10.10 „Pod wiatr” (11) — s. austral. 10.55 „Encyklopedia Tatrzńska” — odc. „Tatry, panie!” 11.10 „Z rodziną dookoła świata” (1) — film dok. RFN, 12.00 Przygotowanie do życia w rodzinie, kl. I-IV lic. 12.50 J. pol. kl. III lic. — H. Ibsen „Dzika kaczka”, 13.30 TTR — s. III: Nasze spotkania — Po przerwie wakacyjnej, 14.00 TTR — s. III: J. pol. — Hasła i ideały pozytywizmu, 16.20 Pr. dnia, 16.25 Krag, 16.50 Dla dzieci: Cojak, 17.15 Teleexpress, 17.30 Gazeta rolnicza, 17.50 Leksykon polskiej muzyki rozrywkowej „O”, 18.30 Diagnosta, 18.50 Dobranoc, 19.00 Spory — pr. publ. 19.30 DT. 20.00 „Pod wiatr” (11): „Wspólny interes” — serial austral. 20.45 Konferencja prasowa rzecznika rządu, 21.00 Tel. film dok. — „Czy słyszysz, jak płacze ziemia”, 21.30 Tel. inf. Wyd. 21.50 Andrzej Szalawski, 22.25 Horyzont 2000, 22.40 — DT.

**Środa 16 IX** — 8.10 Hist. kl. VIII — O wolną i niepodległą, 9.00 Hist. kl. I lic. — W świecie faraonów i piramid, 9.30 Domator, 9.35 Domowe przedszkole, 10.00 DT. 10.10 „Zasieki” — pol. film fab. 12.05 Chemia, kl. VII — Czy powietrze można zobaczyć, 13.30 TTR — s. I: Mat. — Zbiory, 14.00 TTR — s. I — J. pol. — Zabytki literatury średniowiecznej, 15.40 NURT, 16.10 Pr. dnia, 16.15 Los, express lotka i super lotka, 16.25 Dla dzieci: TIK-TAK, 16.55 Studio Sport, 17.45 Teleexpress, 18.50 Dobranoc, 19.00 Magazyn o krajach socjalistycznych, 19.30 DT. 20.00 „Zasieki” — pol. film fab. 21.45 Kanat 5 — pr. rozrywk. 22.40 DT.

**Czwartek 17 IX** — 8.10 Hist. kl. VI — Program zakonu, 9.00 Geogr. kl. VIII — Formy i utwory polodowcowe na obszarze Polski, 9.30 Domator, 9.35 Domowe przedszkole, 10.00 DT. 10.10 „Zasieki jej twarz” (1) — serial ang. 12.00 J. pol. kl. V — Legendy, 12.50 J. pol. kl. I — Pojedynki sztykonogiego Achilla z boskim Hektorem, 13.35 TTR — s. III: Produkcja Roślinna — Wymagania uprawowe ziemniaków, 14.05 TTR — s. III: Produkcja zwierzęca — Typy użytkowe i rasy świń, 15.20 Powtórka przed maturą: J. ang. 1. 3. 16.20 Pr. dnia, 16.25 Dla młodych widzów: KWANT, 17.15 Teleexpress, 17.30 Sejmowe spotkania, 17.55 Magazyn lotniczy, 18.20 Sonda — Rafinada, 18.50 Dobranoc, 19.00 Sejmowe spotkania, 19.30 DT. 20.00 „Zasieki jej twarz” (1) — ang. serial krym 20.50 Teraz — magazyn gospodarczy, 21.20 Tel. film dok. „Muzeum Ludwika”, 21.40 Studio Sport — MS w gimnastyce artystycznej — Sofia '87, 22.10 Wódka, pozwól żyć, 22.40 DT.



Bielsk Podl. Życie i umrzeć w Los Angeles — USA 14-17. Dawno temu w Ameryce — USA 18-20. Czeremcha Dolina szczęścia — pol. 19-20. Hajnówka Inna wyspa — pol. 16-18. Oskarżony — radz. 19-20. Michałowo Pucha — pol. 15-16. Dobry oświetlenie — czes. 17-18. Koncert — pol. 19-20. Mielnik Wilczyca — pol. 16-17. Dotknięcie meduzy — ang. 19-20. Nurzec Szachrajki — NRD 16. Niezwykła historia D. Jekylla i pana Hyde'a — radz. 17-18. Zmory — pol. 19-20.

# ШТО? ДЗЕ? КАЛІ?

Дзень	Стыль		Святы, імяніны	Сопна усх.-зах.	Месяц усх.-зах.
	новы	стары			
нядзеля	13	31	Яўгеніі, Філіпа	6.06-18.57	19.27-0.20
панядзелак	14	1	Бернарда, Пыпрыяна	6.08-18.55	18.00-1.00
аўторак	15	2	Альбіна, Нікадэма	6.09-18.52	18.22-1.49
серада	16	3	Эдыты, Камілі	6.11-18.50	18.38-3.19
чацвер	17	4	Францішка, Юсіны	6.13-18.48	18.50-4.45
пятніца	18	5	Ірэны, Станіслава	6.14-18.45	19.01-6.07
субота	19	6	Януара, Канстанцыі	6.16-18.47	19.11-7.27

## ГАДАВІНЫ

### 185 год таму назад

19.9.1802 г. нар. венгерскі палітычны дзеяч Лайш Кошут (пам. 20.3.1894 г.), кіраўнік паўстання ў Венгрыі за незалежнасць у 1848-9 гадах.

### 130 год таму назад

17.9.1857 г. нар. савецкі вучоны польскага паходжання, тэарэтык касмічных палётаў Канстанцін Цялкоўскі (пам. 19.9.1935 г.), найважнейшыя працы: „Даследаванні сусветных прастораў рэактыўнымі прыладамі” (1903), „Касмічныя ракетныя паязды” (1929).

### 80 год таму назад

17.9.1907 г. нар. беларускі паэт Сяргей Дзяргай (пам. 25.12.1980 г.), друкаваўся з 1938 г., першы зборнік вершаў „Вачыма будучыні” (1953).

### РУКА РУКУ МЫЕ

У „Ніве” ад 5 ліпеня беластоцкі дырэктар ПКС-у Кісялеўскі апраўдвае шафёра, пра якога я пісала, што грошы бярэ, а білетаў не выдае. Вядома, рука руку мые, каб белая была!

Праўда такая, што калі кантроль надзідзе на пасажыра, у якога няма білета на праезд, то штраф плаціць будзе той жа пасажыр, а не шафёр або дырэктар Кісялеўскі. У нашай ваколіцы ёсць такі беспардонны

паэмы „Напрадвесні” (1960), „Над спакоем крыніц” (1962), плённы гумарыст, перакладаў творы А. Міцкевіча, Ю. Славацкага, У. Бранеўскага.

### 75 год таму назад

17.9.1912 г. нар. беларускі паэт і грамадскі дзеяч Максім Танк (сапраўднае прозвішча Яўген Скурко); удзельнік маладзёжнага рэвалюцыйнага руху ў Заходняй Беларусі, грамадзянскі дзеяч БССР, друкавацца пачаў у 1932 г. першы зборнік вершаў „На этапах” (Вільня, 1936), аўтар многіх кніг лірыкі, паэм „Нарач” (1937), „Янук Сяліба” (1943), перакладчык польскай паэзіі, некалькі разоў наведваў Беларусію.

### 65 год таму назад

17.9.1922 г. нар. беларускі пісьменнік і літаратуразнавец Уладзімір Калеснік, у вайну ў партызанах, друкаваўся з 1952 г., аўтар „Аповесці пра Таўляя” (1965), даследчык беларуска-літаратурнага руху ў былой Заходняй Беларусі — кніга „Паэзія змагання” (1959) і інш.

шафёр, не ведаю я яго імя, але магу падаць іншыя дадзеныя, паводле якіх нават самы непаваротлівы дырэктар зможа ўсталяваць, хто гэты шафёр і як ён называецца. Ездзіць ён аўтобусам з рэгістрацыйным нумарам ВКА 802Е, і тады быў ён раніцай а 6.29 гадз. у Семяноўцы ды ехаў у Нараўку, а з Нараўкі ў Беласток. Гэта было ў дні 16, 23 і 30 сакавіка г.г. Ён, шафёр, у тыя дні толькі грошы браў, а білетаў не выдаваў.

Аўра

7 верасня 1987 года пасля працяглай хваробы на 63 годзе жыцця памерла вядомая дзялячка БГКТ у Беластоку

Анна Амбражэй Кананчук

Беластоцкі аддзел БГКТ глыбока смуткуе з прычыны заўчаснай смерці сваёй заслужанай актывісткі і выказвае спачуванне родным і бліжкім.

### МУЗЕЙНЫ ФОНД

Грамадскі камітэт пабудовы Музея помнікаў беларускай культуры і рэвалюцыйнага руху праводзіць збор грошаў на пабудову музея. Ахвяраванні трэба дасылаць на такі адрас:

Bank Spółdzielczy w Hajnówce Nr Konta 905217-1922-132.

У замежнай валюце: Narodowy Bank Polski I Oddział w Białymstoku nr rachunku walutowego 5018-24325-151-6787.

Спісак чарговых ахвяравальнікаў:

- |   |   |           |
|---|---|-----------|
| 847. Марыя Аўласюк (Гайнаўка)                                     | — | 1200 зл.  |
| 848. Жыхары вёскі Мядзевыкі                                       | — | 2307 зл.  |
| 849. Аляксандр Плева (Гайнаўка)                                   | — | 1200 зл.  |
| 850. Яўгеній Матуевіч (Мілейчыцы)                                 | — | 600 зл.   |
| 851. Мікалай Пуц (Мілейчыцы)                                      | — | 600 зл.   |
| 852. Управа гміны ў Нарве   | — | 50000 зл. |
| 853. Салэцкая рада вёскі Вярток                                   | — | 3000 зл.  |
| 854. Сяргей Лукашук (Бельск-Падляшскі)                            | — | 1200 зл.  |
| 855. Аляксей Карпук (Бельск-Падляшскі)                            | — | 1200 зл.  |
| 856. Гмінны кааператыв „Сялянская самапомач” у Бельску-Падляшскім | — | 2000 зл.  |
| 857. Раённая ўправа ўнутраных спраў у Сяміцічах                   | — | 5305 зл.  |
| 858. Мікалай Панфілюк (Дубічы-Царкоўны)                           | — | 500 зл.   |

Дзякуем.

Павеламляем таксама, што цэнтры збірання экспанатаў для музея знаходзяцца ў наступных месцах:

у Пачатковай школе ў Рыбаках гміна Міхалова,  
у будынку былога ПЗГС у Гайнаўцы,  
у клубе БГКТ у Бельску, вуліца Міцкевіча 50/54  
у клубе БГКТ у Гайнаўцы, вуліца Рызвалення 6.  
у Гмінным камітэце ПАРП у Мілейчыцах,  
у Саколцы вуліца Варынскага 1.  
у ГН БГКТ у Беластоку вуліца Варшаўская 11.  
Чакаем экспанатаў або інфармацыі аб месцы іх знаходжання  
Нам адрас: Społeczny Komitet Budowy Muzeum Zabytków Kultury Białoruskiej i Ruchu Rewolucyjnego, 17-200 Hajnówka, ul. Wyzwolenia 6. Тэлефон 28-89.



Чаромха пасябравала з песняю • Пра Янку Брыля • Студэнцкая „Прысутнасць” • Адагалоскі • Педагогіка дзіцячкі Малмышкі з Вітава • Гутаркі ў дарозе (новая рубрыка) • На шляху гадоў — паражэнне • Лагер, у якім не п'юць • Парнасик • Беларускі • Хаўтурныя песні • Мазгі па-беларуску • Як Івана карала Юрку • Соннік • „Зорка” • Што-дзекалі • Беларуская народная песня „Рэчанька” (з нотамі) • Гумар

## Ніва

Орган Галоўнага праўлення Беларускага грамадска-культурнага гаварыства. Рэдагуе калектыв: Вера Валкавыцкая, Георгій Валкавычкі (галоўны рэдактар), Мікалай Гайлюк (намеснік галоўнага рэдактара), Валентына Жэшка (карэктар), Міраслава Лукша, Яўгенія Палюцкая (кіраўнік канцылярыі), Уладзіслаў Петрук (мастак), Віктар Рудчык, Марыя Федарук (машыністка), Міхал Хмялеўскі, Яніна Чэрнякевіч, Ала Чэчуга (сакратар рэдакцыі), Сакрат Яновіч (тэхнічны рэдактар).

„Niwa”  
ul. Wesolowskiego 1  
15-950 Białystok skr. poczt. 149  
tel. 232-41

Wydawca Białostockie Wydawnictwo Prasowe, 15-950 Białystok, ul. Wesolowskiego 1. Druk Białostockie Zakłady Graficzne w Białymstoku. Cena prenumeraty kwart. 134 zł; półr. 208 zł; roczn. 416 zł.

### WARUNKI PRENUMERATY:

- dla osób prawnych — instytucji i zakładów pracy
  - instytucje i zakłady pracy zlokalizowane w miastach wojewódzkich i pozostałych miastach, w których znajduje się siedziba Oddziałów RSW „Prasa-Książka-Ruch” zamawiają prenumeratę w tych Oddziałach;
  - instytucje i zakłady pracy zlokalizowane w miejscowościach, gdzie nie ma Oddziałów RSW „Prasa-Książka-Ruch” i na terenach wiejskich opłacają prenumeratę w urzędach pocztowych i u doręczycieli;
- dla osób fizycznych — indywidualnych prenumeratorów:
  - osoby fizyczne zamieszkałe na wsi w miejscowościach, gdzie nie ma Oddziałów RSW „Prasa-Książka-Ruch” opłacają prenumeratę w urzędach pocztowych i u doręczycieli;
  - osoby fizyczne zamieszkałe w miastach — siedzibach oddziałów RSW „Prasa-Książka-Ruch” opłacają prenumeratę wyłącznie w urzędach pocztowych nadawczo-oddawczych właściwych dla miejsc zamieszkania prenumeratora. Wpłaty dokonują, używając „blankietu wpłaty” na rachunek miejscowego Oddziału RSW „Prasa-Książka-Ruch”;
- Prenumeratę ze zleceniem wysyłki za granicę przyjmuje RSW „Prasa-Książka-Ruch”, Centrala Kolportażu Prasy i Wydawnictw ul. Towarowa 23 00-953 Warszawa, konto NBP KV Oddział w Warszawie Nr 1153-201045-139-11. Prenumeratę ze zleceniem wysyłki za granicę pocztą zwykłą jest droższa od prenumeraty krajowej o 50 proc. dla zleceń nadawczych indywidualnych i o 100 proc. dla zleceń nadawczych instytucji i zakładów pracy. Termin przyjmowania prenumeraty na kraj i za granicę:
  - do dnia 10 listopada na I kwartał i półrocze roku następnego, oraz cały rok następny;
  - do dnia 1 każdego miesiąca poprzedzającego okres na który ma być rok bieżący.

Zam. 1350/87 r. Nakład 3.400 egz. W-3

„НІВА”  
13.IX.1987 г.

11



ПРА СВАЯКА, СВАЯЧКУ  
І ЗВЫЧАЙНУЮ КАЧКУ

— Ну што табе даць? — у турботах  
свайго сваяка гарадскога пытае, —  
заразда б качку —  
не выпадае:  
занадта худая;  
і гусаак таксама не рэжу ципер я;  
худыя ўсе — косці ды пер’е,  
крыху падкармлю, а тады й забярэш.  
Сваяк гаварыць аж не можа ад смеху,  
ды кажа:  
— Канечне, нічога не рэж,  
я не за прадуктамі ехаў,  
Другі раз наведаў сваячку сваяк,  
прывёз падарункі,  
ласункі,  
каньяк.  
Дзавец накіраў ёй, і дзрэўцы салзіў,  
і ў лес па грыбы са сваячкай хадзіў,  
а толькі прыходзіць пара адпачыць —  
пытас сваячка:  
— Ну што табе даць?  
Заразда б качку, дык здохла, халера,  
а рускі здзічэлі  
і ў свет паліцелі,  
ужо выбачай, што не склална ўсё так.  
Пасхаў сваяк.  
А неж у горад яна завітала,  
прывозіла яблыккі — утарпала —  
і не абыйшла сваячка: як-ніж  
шчыруе,  
частуе  
сваяк.  
Калі павячэралі, кажа сваячка:  
— А зараз пара мне цюбе пакіра...  
Сваяк усміхнуўся:  
— Ну што табе даць?  
Даў бы каўбаскі — не выпадае;  
занадта худая.  
— Яна ж не праваўшца, пойдзе  
і такая...  
— Пойдзе то пойдзе, — гаворыць  
сваяк, —  
універсам зачынілі, аднак.

Васіль Жуковіч



Без слоў

ПІШУЧА

З суседскага агародчыка.



— Тата, пайсці мне, здым экзамен, ці што?  
— Лажы, сыноч, я ўжо здаў.

СУСТРЭЧА

У рэшцы сустрацілі дзве слязіны.  
— Я слязіна жанчыны, якую па-  
кінуў муж, — сказала адна.  
— А я слязіна жанчыны, якая  
знайшла мужа, — сказала другая.

ПАСЛУХМАННЫ

— Міколка, ты сказаў, што купіш  
толькі адно марожанае.  
— Я так і зрабіў, бабцю!  
— А дзе ж рэшта з грошай, што я  
табе дала?  
— На рэшту прадаўшыца дала  
мне лішчэ марожаната.

УДАКЛАДНІЎ

— Калі хочаше вылучыцца, — гаво-  
рыць лекар, — вы павінны кінуць  
піць.  
— Зразумела, доктар, — парадзіў-  
ся хворы, — А што вы маеце на ўва-  
зе: каньяк ці гарэлку?



Ён хварэў толькі таму, што  
ўсё жыццё прысвятиў свайму  
здароўю.

НА ШЫРОКІМ СВЕЦЕ

— Божа мой! — усклікну-  
ла жонка, — Мы не запрасі-  
лі пётку Мары на пікнікі! Не-  
адкладна пазвані ёй, уаўля-  
еш, якая была б смяротная  
крыўда!  
Муж пазваніў пётцы Ма-  
ры і запрасіў яе на пікнік.  
— Дзякуй, але я не прый-  
ду. Вы пазванілі нарта позна.  
Я ўжо памалілася, каб быў  
пождж.

Рыбак доўга мываў нажыў-  
ку, ад чарвякоў да кашы, але  
папавок увесь час быў неру-  
хомай. Урэшце, страціўшы на-  
дзею, ён выцігнуў з кішэнні  
манету ў дзесяць франкаў,  
шпурнуў яе ў ваду і прама-  
мтаў:  
— Трымайце і купіце сабе  
самі што захочаце!

Яна: — У цюбе багата бед-  
ных родзічаў?  
Ёні: — Я не ведаю ніводна-  
га.

Яна: — А багатых?  
Ёні: — Ніводзін не ведае  
мне.

ПАПАМОГ

Старая маці дровы кола,  
Ад стомы ўжо не чуе рук.  
Дарослы ж сын яе Мікола  
У цыньку раздзёся, бы  
выпрук.

Паспеўшы ўволю, ён  
з сякерай  
Прышоў да мацеры сваёй.  
— Яна ж вачам сваім не верыць:  
Наўжо сыноч паможа ёй?


Ды кажа сын: „Пябе, матуля,  
Шкада мне стала аж да слёз.  
Таму больш вострую, другую  
Сякеру я табе прынес.

А. Капацкевіч

З „Весніка Задрыпні“

НОВАЕ ПРАВИЛА...

...уведзена ў магазіне „Пра-  
дукты“: калі пакупнік пачаў  
пісаць скаргу на прадаўшчы-  
ка, то готы прадаўшчык не-  
адкладна знімаецца з працы  
да той пары, пакуль пакуп-  
нік не закончыць пісаць ска-  
ргу і не пакіне магазін.




Без слоў

„Крытыкуйце мяне“, — ска-  
заў шчыпак жабам. „Навош-  
та табе крытыка?“ — здзіві-  
лася чарапахка. „Крытыка не  
патрэбна, — адказаў шчыпак,  
— крыўнуў хацу ведаць“.

Падрахунак. За тое, што  
майстар абдурае кліентаў,  
яго пазбавілі прэміі на пачы-  
лісся працэнтаў. Але тое,  
што майстар выдурвае з клі-  
ентаў, пераўзыходзіць про-  
мію на пачыс працэнтаў.

Узыходжанне: на карачках,  
на кукішках, на дыбачках,  
на катурнах, на хадунках, на  
чужым гарбе, на плячых блі-  
зкіх, па галовах, на макаўшкі

Марцін Коўзкі




Без слоў

Кур’ёзы

ПЕВЕНЬ — ВЫКЛАДА

На брамаках і платах вылі-  
ката горада Беластока яшчэ  
часта можна ўбачыць пера-  
сцерагалны надпіс: „Асця-  
рожна, злысны сабака!“ А вось  
рэстаран з заходнянамецкага  
горада Масбаха вывесіў на  
сцяне сваёй фірмы такую  
таблічку: „Увага, злысны пе-  
вень!“ Зроблена гэта не дзе-  
ля жарту і не ў рэкламных  
мэтах. Певень ужо сапраўды  
падзюбаў некалькіх навед-  
вальнікаў, якія зайшлі на па-  
надворак рэстарана.



З ЖЫЦЦЯ ВЯЛІКІХ

На камзоле намецкага фі-  
лосафа І. Канта нека нечака-  
на прадаўся локаль. Сус-  
трэўшы яго, прыводны пру-  
сак з’едліва заўважыў:  
— Вучонасць, здаецца, вы-  
глядае адгугль?

— Ніколучкі, — адказаў  
філосаф. — Гэта глупства  
туды заглядвае.



Калі дзрэнныя звычкі ў па-  
бе ў крыні — зрабі пералі-  
ванне крыні.